

اسماء زوار (ع) بن ۲ صدی (روشن)

حسین ابن علی جو نظام عمل

قیمت :- ۱ روپہ

اعجاز حسین تصدق حسین بیگ ہرزا
نڈو ٹوڑھو حیدر آباد

پيش لفظ

دنيا ۾ ڪئين اهڙا واقعا رونما ٿيا آهن ۽ ٿيندا
رهندا جن جو پس منظر عقل انسانيءَ لاءِ تمام تارڪڪ
۽ منجهيل رهندو. تمام دور رس لکاهون ٿي انهن جي
اسرار جو پتو لڳائي سگهن ٿيون. عام نگاهون نه
واقعات جي نوعيت جو رخ ڏسي ڪنهن اهڙي
نتيجي تي پهچي وڃن ٿيون جنهن کي حقيقت مان ڪوبه
واسطو نه آهي.

حضرت امام حسين عليه السلام واقع ڪربلا ۾
نهایت عظيم الشان، با اصول ۽ با مقصد ڪردار انجام
ڏنو. حضرت امام حسين جي فهم و فراست، فلسفه
اسلام جي پروڙ ۽ نبيءَ اسلام جي بي مثل پيغام تي
صحيح عمل اهي لکته آهن جن تي سطح نظر رکندڙ
شايد ئي پهچي سگهن. واقع ڪربلا کي محض هڪ اتفاقي
امر چوڻ وارا آهستي آهستي جن واقع ڪربلا جي ڪوٺا
گون پهلوئن تي ڪوبه غور نه ڪيو آهي. واقع
ڪربلا کي صرف درد انگيز بيان ۽ شجاعانه ڪارنامن
جو مجموعو سمجهڻ شهيد ڪربلا جي عظيم مقصد

کان روگردانی نیندی - ان محسن - اسلام جي شکر ۽
ادا ڪرڻ جو فرض تڏهن ئي پورو ڪري سگهجي
تو جڏهن واقعہ ڪربلا جي فلسفہ ۽ پس منظر کي باریک
بين نظر ۾ سان ڏٺو وڃي ۽ ان کاتپوءِ ان پیغام تي
عمل ڪرڻ جو مصمم ارادو ڪيو وڃي جو سید
الشهدا پنهنجي خون جي قطرن سان ريگستان ڪربلا
تي لکيو.

بر زمین - کربلا با رہد و رفت
لالہ در ویرانہ ہا کارید و رفت
تا قیامت قطع استبداد کرد
موج - خون - او چمن ایجاد کرد
نقش الا اللہ بر صحرا نوشت
مطر - عنوان نجات - ما نوشت
بہر حق در خاک خون غلطیدہ است
پس بنائے لالہ گردیدہ است
زندہ حق از قوت - شبیری است
باطل - آخرداغ حسرت میری است
(اقبال)
(اعجاز حسین میرزا)

حسين ابن علي جو نظام عمل

هر فرعون ۽ را موسي

هي هڪ استمراري قانون آهي ته جڏهن ڪا قوت
لوانين الاهي جي خلاف ورزي ڪري امن عام ۾
خلل انداز ٿئي ٿي ۽ باطل جي زور سان حق کي
ڌڪڻ چاهي ٿي ته خدائي انتقام جي تلوار نيام مان
نڪري اچي ٿي. تاريخ ۾ هن جا گهڻا مثال آهن.
نوح جي بت پرست قوم تشدد پسندي ۽ دهشت
انگيزي جي ان حد تي پهچي ويئي جو خدا جو هڪ
برگزیده بندہ اعلان ڪلمہ حق پوري آزادي سان
نه ڪري سگهيو ۽ ان جرم تي، ته هو ماڻهن کي
خدا ۽ وحدہ لا شريڪ ڏانهن سڏيندو هو ۽ هنن کي
خراب ڪمن کان روڪيندو هو، تڏهن هن تي ظلم و ستم جا
بھار ڪرايا ويا. هزارن ۾ ڪا هڪ دل به انجو
احساس ڪرڻ واري نه هئي ته نوح پنهنجي دعويٰ
۾ سچو آهي. جڏهن نصيحت ڪو اثر نه ڪيو ته

عذاب الاهي اچي هنن کي گهيريو ۽ چند انسانن کانسواء
جي پڙي ۾ سوار هوا باقي سڀ ٻڏي مري ويا .
حضرت ابراهيم جي زماني ۾ نمرود پيدا ٿيو ۽
هنجي سطوت و جبروت کان مرعوب ٿي سڄي قوم
هن جي خدائي کي تسليم ڪيو . خدا هن کي سزا ڏيڻ
لاءِ پنهنجو خليل موڪليو . هن نمرود ۽ سندس قوم کي
طرح طرح سان سمجهايو پر هنن سخت پٿرن تي ڪوبه
اثر نه ٿيو ۽ شڪرگذار ٿيڻ بدران هن جي خون جا
پيالا ٿي پيا . آخر عذاب الاهي انهن کي به اچي گهٽيو
۽ مچرن جي فوج تمام جلد هنن جو خاتمو ڪري ڇڏيو .
نمرود کان بعد فرعون نمودار ٿيو . هن جي
سخت گيري کان عاجز ٿي سڄي قوم هنجي خدائي تسليم
ڪئي . هن بني اسرائيل سان جي هنجي خدائي جا
منڪر هوا ، اهڙو ظالمانه سلوڪ ڪيو جنهن جو مثال
تاريخ عالم ۾ نه ملندو . فرعون جي سرڪوبي لاءِ
خدا موسيٰ کي موڪليو . نتيجو اهو ٿيو جو فرعون
۽ انجي قوم نيل درياءَ جي موجن ۾ ائين گم ٿي
جو وري پتو نه پيو .

جڏهن سر زمين عرب ٿي وحشت ۽ بربريت
جو زور هو ۽ جاهليت جي باه اخلاق انساني کسي

جلائي خاڪ ڪري ڇڏيو ۽ ڪ خدا جي عيوض
 لي سڙ سٺ بت پوڄيا وڃڻ لڳا ته غيرت الاهي جوش
 ۾ آئي ۽ هنن کي دفع ڪرڻ لاءِ خدا سرڪار دوعالم
 کي موڪليو .

جن هدايت قبول ڪئي تن کي چوڻڪارو مليو ،
 جي ضد تي ڄمي رهيا سي قتل ڪيا ويا . ڇا هن
 دل و دماغ جا ماڻهو به اوهان کي ملي سگهندا جيڪي
 نمرود ، فرعون ، قوم عاد و ثمود ۽ ابو جهل و ابو
 لهب جا قصيده خوان هجن ؟ ۽ انبياء عليهم السلام
 جي مذمت ان لاءِ ڪندا هجن ته هنن ڇو وڏين
 فوجي طاقتن جو مقابلو ڪيو ۽ منهن ڏنو ۽ ڇاڪاڻ
 پنهنجي پنهنجي وقت جي عظيم بادشاهن جي اطاعت
 قبول ڪرڻ کان انڪار ڪيو ؟ وقت جي بادشاهن
 جا مخالف ٿي پاڻ کي ۽ پنهنجي قوم کي تڪليفن ۾
 ڇاڪاڻ گرفتار ڪيائون ؟

گهڻائي انبياء پنهنجي ڪمزوري جو احساس نه
 ڪرڻ سبب پاڻ به شهيد ٿيا ۽ پاڻ سان گڏ ٻين کي به
 قتل ڪرايائون . حضرت زڪريا ، حضرت يحيى ۽
 حضرت جرجيس وغيره پنهنجو موت پنهنجن ئي هٿن
 سان ڇا لاءِ سڏيو ؟ خاموش زندگي گذاري يا جلاوطني
 اختيار ڪري پنهنجي جان بچائي سگهيا ٿي .

ممڪن آهي دنيا ۾ اهڙي گندي ذهنييت جا ماڻهو
 به هجن ليڪن انسانيت جي اسٽيج تي اهڙن ماڻهن لاءِ
 ڪا به جاءِ نه آهي . دنيا ۾ اڪثريت اهڙن انسانن جي
 ملندي جي حق کي ڪنهن به قيمت تي ڇڏڻ پسند
 نٿا ڪن ۽ هنن جي پوري پوري همدردِي ان
 مقدس گروه سان هوندي آهي جي راهِ حق ۾ مري
 وڃن حياتِ ابدِي ڄاڻندا آهن ۽ پنهنجي هر مصيبت
 کي انتقامِ الاهي جي سپرد ڪري ڇڏيندا آهن .

جو معاملو فرعون و موسيٰ جو هو ، اهوئي يزيد
 حسين جو هو . يزيد جي شيطاني قوت لوڙڻ لاءِ
 خدا حسين کي ڪربلا ۾ موڪليو جنهن هڪ نرالي
 انداز ۾ يزيدِي سطوت و جبروت جو مقابلو ڪيو .
 آدم کان وٺي سنه ۶۱ هـ جي محرم تائين هڪ
 به نه لکين جنگيون ۽ مقابلو ٿيا . لشڪر لشڪرن
 سان لڪرايا فوجون فوجن سان وڙهيون ، اڪثريت
 اقليت کي تباه و برباد ڪيو . هزارين بيگناه قتل ٿيا
 انساني خون سان زمين لال ٿي . ليڪن يزيد ۽ حسين
 جو تصادم بلڪل هڪ نئين جنگ هئي جنهن جو
 ڪوبه رخ ڪنهن بهي آئينه ۾ نظر نٿو اچي .
 هر جنگ ۾ فاتح فاتح رهندو آهي ۽ مفتوح مفتوح .

فاتح جو رتبو بلند ۽ مفتوح جو سر جهڪيل رهندو
 آهي . ليڪن ڪربلا جي جنگ جو انداز ڏرالو هو .
 اتي فاتح ذليل ۽ مفتوح عزيز هو . مفتوح جو سر
 بلند هو ۽ فاتح جي ڪري ڪردن جهڪيل هئي . مفتوح
 هميشه جي زندگي حاصل ڪئي ۽ فاتح موت کان
 اڳي مار جي وڍو . مفتوح جي محبت ايمان جو جزو
 بنجي ويئي ۽ فاتح جو نالو انسانيت لاءِ باعث ننگ
 و عار بنجي وڌو .

فاتح جو چاهيو ٿي سو باوجود سلطنت و خزانہ ۽
 عظيم فوجي نظام جي ميسر نہ ٿيو ۽ مفتوح باوجود
 انتهائي بي سرو ساماني جي اهو سڀ ڪجهه حاصل ڪيو
 جو هنجي دل چاهيو ٿي .

يزيد کي ضد هو ته بيعت وٺي رهندس

حسين چيو ٿي نہ هرگز نہ ڪندس

حسين کڻيو - يزيد هارايو .

ظالم پنهنجا تمام حيله استعمال ڪري ٿڪجي پيو .

هنجو هٿ ڍرو ٿي وڌو .

مظلوميت جي طاقت وڌندي رهي . قوت جو

مقابلو قوت سان هڪ دفعہ نہ هزار بار ٿيو . ليڪن

قوت جو مقابلو ضعف سان ۽ ظالم جو مقابلو مظلوميت

سان اهڙي طرح دنيا جي تاريخ ۾ نٿو ملي جو
طاقت جون تيز تلوارون مظلوميت جو گلو ڪيندي
مڏيون ٿي ويون هجن .

فتح جي شاديائن ، فوجن جي شور و غل ، جنگين
جي کوڙ گهمسان هزار دفعا ماڻهن جي دلين کي لوڏيو
هوندو مگر جو ڪم ڪربلا وارن جون گرم آهون
ڪري ويون تن جو نظير نٿو ملي . انهن دلين ۽
جگرن تي گهرو اثر ڪيو ،

ستلن کي جاڳايو . حق پسندن کي رٿاريو .
انهن گرم آهن جو اثر ڪو حسين جي عاشقن کان
هجي ته محرم جي چنبد نڪرڻ شرط هنن جي دلين
تي ڇا ٿو گذري . يزيد مري ويو حسين زنده آهي .
يزيديت وقت جي سيلاب ۾ لڙهي ويئي ۽ حسيني
جو جهنڊو انسانيت جي فضا ۾ ڦڙڪي رهيو آهي .
هرگز نميرد آنڪ دلش زنده شد بعشق

ثبت است بر جریده عالم - دوام ما
حسين جي روشن ڪردار ڏانهن هر قوم وڌي
رهي آهي . هن جي نقش قدم تي هنن جي ڪوشش
ڪري رهي آهي . ڇو ؟

انهي لاءِ جو حسين ظلم جي پاڙ پٽن ۽ بادشاهي

جي غرور واري سر قلم ڪرڻ لاءِ اهڙو عجيب
پروگرام ٺاهيو هو جو اڄ تائين ڪنهن کان به نه ٺهيو.
از هيچ پيمبر نه آيد اين ڪار
والله ڪم اے حسين ڪارے ڪردي

حسين جي شخصيت

واقع ڪربلا تي فلسفيانه بحث کان پهريائين اسان
کي امام حسين عليه السلام جي شخصيت تي هڪ
تبصرو ڪرڻو آهي. حسين سرور انبياء جي پياري
ڌيءَ فاطمه زهرا سلام الله عليها جو فرزند هو.
سندن والد بزرگوار اشجع العرب امير المؤمنين علي
ابن ابي طالب عليه السلام هئا. هر لحاظ کان سندن
خاندان سڄي عرب ۾ ممتاز هو.

مڪي جي بزرگي و سيادت هن خاندان ۾ هلندي
پئي آئي ۽ آنحضرت صلعم جي نبي ٿيڻ تي جي چار
چنڊ هن خاندان کي لڳا تن جو چا بيان ڪجي.
پهريائين هي خاندان عرب لاءِ ناز هو ته هاڻ عالمن
لاءِ باعث فخر و ساهات بنجي پيو.

امام حسين عليه السلام جي ولادت اهڙي گهر ۾
ٿي جنهن کي ختم الانبياء جو گهرائو سڏيو ويندو هو
جنهن ۾ الاهي نظام جا سڀ عهدا ۽ انساني فضائل

جون سڀ صفتون هڪ وقت تي جمع هيون . نبوت ، رسالت ، امامت ، سيادت ، صفوت ، خلت ، اصطفا ، اجتبا ، ارفضا ، شهادت ، ڪرامت ، ولايت ، فصاحت ، بلاغت ، مروت ، عدالت ، حڪمت ، عفت ، عصمت ، طهارت ، شرافت ، نجابت وغيره .

هن گهر جو نبي خاتم الانبياء ، هن گهر جو رسول سيد المرسلين ، هن گهر جو وصي سيد الاوصياء ، هن گهر جو شهيد سيد الشهداء ، الغرض جسم ، روح ، نفس جي لحاظ کان ڪابه فضيلت اهڙي نه هئي جا هن گهر ۾ موجود نه هجي .

حسين انهي گهر ۾ پيدا ٿيو جتي وحي نازل ٿيندو هو . جتي خدا جا مقرب فرشتا ڏينهن رات ايندا ويندا هئا . جتي قرآن نازل ٿيندو هو . جن جي هر ڪالھ آيت هئي حديث هئي . جن جي مقدس آستاني تي ملائڪ سجود ڪندا هئا . جن جي روحانيت گهڻن کي موهي ڇڏيو هو جن جا اخلاق و آداب دنيا لاءِ نمونو انسانيت هئا . جن جي قول و فعل ۾ ذر ذر تفاوت نه هو . جن جي هر عمل جي ساراءِ قرآن ڪئي ، ملائڪ جن تي هر دم صلوات و سلام موڪليا . هي خدا جي ڏنل عزت هئي جنهن کي ڪوبه

مٿائي ٿئي سگهيو . جيئن خدا جي خدائي کان ڪنهن
کي به انڪار ٿي نٿو سگهي ۽ ڪنهن نه ڪنهن نموني
۾ خدا کي مڃيو ضرور ويندو آهي .

هندو نه صنم مين جلو . پاڻ تيرا

آتش ۾ مڃون نه راڳ گابا تيرا

دهري نه ڪيا دهر سے تڄھ کو تعبير

انڪار ڪسي سے بن نہ آيا تيرا

اڙي طرح حسين جي مناقب کان انڪار به انساني

طاقت کان خارج آهي . عداوت به شي آهي ورنه

انصاف سان جي ڪو شخص سندن حالات تي نظر

ڪندو ته هنجو ضمير حسين جي فضائل جو اقرار ڪرڻ

ڌار ان رهي نه سگهندو .

ضمير جو آواز خدائي آواز آهي . انهي ۾ غلط بيانيءَ

جو امڪان ڪونهي . سڀني عضون تي انسان کي اختيار

آهي ليڪن ضمير تي قدرت جو هٿ آهي . چور چوري

کان لڪ انڪار ڪري پر ضمير مان اهوئي آواز ايندو

۽ چور آهيان .

اهليت جي فضائل کي انهن جي دشمن گهڻو

دٻائڻ چاهيو پر تڏهن به ظاهر ٿي پيا . زبان سان به ۽

قلم سان به . اهڙا بس حق پوش زمانه ۾ موجود رهيا

آهن جي — حسن عليه السلام جي روشن كردار کي
داغدار بنائڻ لاءِ بيڪار ڪوششون ڪيون آهن. جي
انهن جي زبان چڱي ڪڍي وڃي ۽ صرف ضمير جو
آواز هنن جي اظهار خيال لاءِ رهجي وڃي ته خبر پئجي
ويندي ته جي زبان تي آهي سو دل ۾ نه آهي.

حسين عليه السلام اهڙي گهر ۾ پرورش پاتي جو
دين اسلام جي پرورش جي جاءِ هو. اخلاق انساني
جو چشم هو. ڪتاب خدا جي نازل ٿيڻ جي جاءِ ۽
نجات آخرت جو وسيلو هو. اهڙي صورت ۾ ڪو عقل
جو انڌو انسان ٿي حسين جي نامم عمل کي داغدار
بنائڻ جي جرات ڪندو.

هن صديءَ ۾ ڪن عاقبت برباد ماڻهن جنهن همت
۽ جسارت سان امار عليه السلام جي مقدس شخصيت
کي تير ملامت جو نشانو بڻايو آهي تنهن جو نظير
گذريل چوڏهن صدين ۾ نه ملندو. گذريل زمانه ۾
ڪي اهڙا گذريا آهن جن واقع ڪربلا جي اهميت کي
گهٽائڻ جي ڪوشش ڪئي آهي پر ڪنهن به ديد جي
اهڙي سارا ۽ مدح نه ڪئي جهڙي هاڻي ڪئي پئي
و. . هي تاريخ اسلام جو هڪ دردناڪ ۽ حيرت انگيز
واقعو آهي. پر آسمان ڏانهن ٿڪ اڇلائڻ جو نتيجو
ڇا آهي.

چراغ را که ایزد بر فروزد

اگر کس بفزند ریشش بسزد

حسین علیہ السلام جي محبوب شخصيت بابت رسول خدا ايترو ڪجهه فرمائي ويو آهي جو مخالف پروڻ ڪنڊا ڪاڍيا ٿي نه سگهندي .

انساني ڪردار تي ماحول جو گهرو اثر ٿئي ٿو . جو ٻار جنهن ماحول ۾ پرورش پائيندو انهيءَ جون عادتون ۽ اطوار انهي ماحول جا آئينه بردار ٿين ٿا . حسين نبوت جي آغوش ۾ پليو ، اساست جي ماحول ۾ وڏو ٿيو ته ڪيئن ممڪن آهي ته سیرت رسول کان هنجي سیرت جدا هجي . حسين و يزيد ۾ اهوئي فرق هو جو

علي و معاوية ۾

محمد (صاعمر) و ابوسفیان ۾

حسین جي سڀني ۾ اها دل نه هئي جا باطل جي قوت کان لڏي وڃي .

سو عزم و ارادو نه هو جو خوف ۾ پڇي پوي .

سو ايمان نه هو جو خوف ۾ ڪمزور ٿي پئي .

حسین جي ڪردار کي دنيا انهي لاءِ ته اختيار ڪري رهي آهي جو هنجي ڪنهن به پهلو ۾ لرزش نه آهي لڪي

ڪنهن رڳو ۾ ڪارو رت نه آهي.
يزيد جو دؤر حڪومت

شييعن جي نقطہ نظر کان خلافت نبويه جو مدار
نص تي آهي. هن مقدس دائري ۾ يزيد جي خلافت
داخل ٿيڻ ناممڪن آهي.

رهيو حضرات اهل سنت جو عقيدہ. هن ۾ خلافت
علي منہاج النبوت جا ٽي طريقہ آهن. اجماع - وصيت ۽
شوري - چوٿون طريقو قهر و غلبہ آهي.

هاڻي ڏسڻو آهي ته يزيد جي خلافت جو تعلق
ڪهڙي طريقہ سان آهي.

اجماع

يعني ڪنهن ڪالھ تي ارباب حل و عقد ۽ با اثر
ماڻهن جو اتفاق هجڻ.

يزيد جي زماني ۾ امترا اصحاب ڪرام ۽ سندن
اولاد به هئا. جن جو ڪنهن به وقت يزيد جي
خلافت تي اجماع ڪونه هو. هن جو ناقابل انڪار
ثبوت جنگ حره آهي جا يزيدي فوج ۽ مدينه جي
رهاڪن جي وچ ۾ لڳي جنهن ۾ يزيد جي بيعت کان
انڪار ڪرڻ تي چار سؤ صحابين کي قتل ڪيو ويو.
جي هن مقدس گروهه بيعت ڪري ورتي هجي ها يا

بيعت تي راضي هجي. ها ته جنگ ڪرڻ جي ضرورت
ٿي پيش ته اچي ها.

هن وقت جون ممتاز هستيون مدينه ۾ چار هيون :-
امام حسين عليه السلام - عبدالله ابن عمر - عبدالله ابن
زبير ۽ عبدالرحمان ابن ابي بڪر - جڏهن امير معاويه
يزيد جي بيعت وٺڻ لاءِ مدينه آيو ته هنن چئني انڪار
ڪري ڇڏيو هو. حضرت عبدالله ابن عمر ۽ حضرت
ابن عباس جيڪڏهن پنهنجي راءِ بعد ۾ بدلائي ڇڏي
ته اها يزيدي خوف سبب چئي ويندي ۽ نه ڪنهن دلي
رغبت سبب چو جو پهرين راءِ کان ڦرڻ جو سبب
هي ٿي نٿو سگهي ته يزيد مان اهي سڀ خرابيون ۽
نقص دور ٿي ويا هئا جن جي ڪري پهريائين انڪار
ڪيو ويو هو ۽ حضرت عبدالله ابن عمر معاويه جا
موڪليل به لڪ روپه هي چئي موٽائي ڇڏيا ته منهنجو
ايمان اهڙو سستو ناهي تنهنجي معنيٰ ته يزيد جي بيعت
ايمان فروشي آهي.

وصيت

يزيد لاءِ هي صورت به نه هئي. خلافت راشده
جو دور ختم ٿي چڪو هو. امير معاويه جي عهد کان
پساده شاهت ملوڪيت جو دور شروع ٿيو. تنهن ڪري

خلافت راشده لاء جي صورتون هيون سي ختم ٿيون .
امير صاحب جي وصيت هاڻي اهڙي هئي جهڙي عام
ادشاهن جون وصيتون پنهنجي وليعهد لاءِ . اهڙي صورت
۾ بيعت جي ضرورت به باقي نه رهندي .

شوري

يزيد جي خلافت متعلق ارباب حل و عقد جي
ڪابه مشاورتي ڪميتي منعقد نه ڪئي وئي ۽ نه ان
جي ميمبرن جو انتخاب ٿي ڪيو ويو ۽ ملوڪيت لاءِ
شوري جي ضرورت به ڪانه هئي . امير معاويه جي مشوره
ڪيو به هوندو ته مغيره ابن شعبه عمرو عاص ۽ مروان
جهڙن سان ۽ هي جنن ته عادل ۽ ثقه نه هئا تنهنڪري
اهل خبره مان به نه هئا . رهي چوٿين صورت .

قهر و غلام :-

نه اسلامي خلافت جي آئين سان هنجو ڪوبه
واسطو ڪونه آهي . هي ته عام طور تي دنيا ۾ ٿيندو
رهي ٿو پوءِ اهڙي حڪومت لاءِ ته بيعت لازم ڪونه
آهي . تنهن ڪانسواءِ يزيد جي بيعت جي معيار مطابق
ڪونه هئي .

يزيد جي بيعت ۾ اقرار ڪرڻو پوندو ته آءٌ يزيد
جو غلام آهيان منهنجي جان مال و آبرو سڀ منهنجي

لاء آهن. اسلامي بيعت جو انهي سان ڪهڙو تعلق.
 عهد رسول کان وٺي خلافت راشده تاءِ اهڙا اکر بيعت
 لاءِ اصل نه ٿيندا. بيعت دراصل حاڪم ۽ محڪوم
 جي وچ ۾ ديني معاهدو هو. هڪ طرف هي اقرار
 ٿيندو هو ته آئون شرعي حڪم بنان خيانت جي
 پهچائيندس ۽ قوانين الاهي جي حفاظت ڪندس ٻئي
 طرف کان هي اقرار ٿيندو هو ته آئون اوهان جي
 اطاعت ڪندس. اتي ته غلاميءَ جو ڪو سوال ڪونه
 هو. تنهن ڪري پريڏ جي بيعت جو سوال اصل
 غلط هو.

هن سلسل ۾ هي به چوڻو آهي ته امير معاونه کي
 پريڏ کي وٺي عهد ڪرڻ يا ان بابت اهڙي وصيت ڪرڻ
 جو حق هن ڪري به نه هو جو امام حسن ۽ معاونه
 جي وچ ۾ جو صلحنامو ٿيو هو الاهيءَ جو هڪ شرط
 هي به هو ته معاونه کي پنهنجو جانشين مقرر ڪرڻ جو
 ڪوبه حق نه آهي. جي امام حسن جي موجودگي ۾
 معاونه جو انتقال ٿي وڃي ته سلطنت امام حسن کي موٽي
 ملندي ۽ اڪر هي وفات ڪن ته امام حسين کي ملندي.
 اهڙي صورت ۾ پريڏي حڪومت لاءِ ڪو جواز پيدا
 نٿو ڪري سگهجي ۽ جي ڪڏهن قهر و غلبه سان

حڪومت تي قبضو ڪيو وڃي ته امام حسين لاءِ ان جي بيعت لازم نه آهي .

اسلامي قانون مطابق خلافت جو حق انهي کي حاصل ٿي سگهي ٿو جو متقي و پرهيزگار ۽ علم ۽ دين مان پوري واقفيت رکندو هجي . يزيد ۾ هي لياقتون بلڪل نه هيون جيئن اسلامي تاريخن مان ظاهر آهي تنهنڪري امام حسين جهڙي مقدس انسان لاءِ جيڪو هر لحاظ کان يزيد کان برتر هو هيءَ بيعت ڪيئن صحيح ٿي سگهي ها . يزيد جو فسق و فجور ايتريقدر مشهور ڪالهه هئي جو ٻين جي ڪهڙي ڪالهه ڪجي خود امير معاوية به عاجز ٿي پيو هو .

حسيني فراست ۽ عمل بالاحتياط

امام حسين عليه السلام ڪهڙي مدت کان شامي حڪومت جو روڻ پنهنجي خاندان جي خلاف ڏسندو پئي آيو . مڃبان علي جون جانيون جنهن بيدردي سان ورتيون ويون سي المناڪ صورتون به پيش نظر هيون . سندن روحاني اقتدار کي جنهن نموني سان برسرِ منبر گهٽ ڪيو پئي ويو تنهنجو به خوب علم هو . حديثن ڪهڙن جا ڪارخانہ ڪوليا ويا تن جون به خبرون پهتيون پئي . بني اميه اسلام جي بنيءَ کي مڪڙن جيان کائي رهيا هئا

تنهنجو به علم هو . شريعت محمدي ۾ دست اندازي ۽
 توڙ جوڙ ڪئي پئي وئي سا به نظر ۾ هئي . جن ناجائز
 تدبيرن سان عوام تي تسلط حاصل ڪيو پئي ويو تنهن
 کان به آڳاٽه هئا . اڳتي هلي جو ڪجهه ٿيڻ وارو هو
 سو به ڄاڻندا هئا اهڙي صورت ۾ امام عليہ السلام کي
 پنهنجي زندگي ۽ موت جو پروگرام نهايت فراست ۽
 دانشمندي سان ٺاهڻو هو .

حضرت امام حسين عليہ السلام جي خلافت نه ملڻ
 کان پوءِ حضرت امام حسين عليہ السلام جنهن صبر و
 ضبط سان معاويہ جي سلطنت جو باقي زمانو گذاريو سو
 پنهنجو مٿ پاڻ هو . ڪو ٻيو هجي ها ته خير ناهي ته
 ڪهڙا ڪهڙا انقلابي واقعا امانجي نظر جي سامهون هجي ها .
 جنهن نموني ۾ واقعات هڪ ٻئي پويان آيا ٿي تنهن
 مان صاف ظاهر هو ته هن حڪومت ۾ حسين ۽ سندس
 خاندان لاءِ باعزت زندگي بسر ڪرڻ ممڪن نه ٿيندو .
 پراڻي دشمني هر نموني ۾ پنهنجو انتقام وٺڻ جي فڪر
 ۾ هئي . امير معاويہ . پس پرده اهي سڀ تير هلائي رهيو
 هو جيڪي هنجي ترڪش ۾ تمام خبرداري سان خاندان
 رسول جي خاتمه لاءِ رکيا ويا هئا .
 زندگيءَ جو وقت پورو ٿيندو ڏسي باقي پروگرام
 وليعهد بهادر کي سمجهائي ويو .

بيان ڪيائين . ڪوڙا دلاسا به ڏنائين پر جڏهن معلوم
 ٿيس ته هنجو ڪوبه اثر نه ٿيو ته تلوار جو چمڪات به
 ڏيکارڻاين دڙڪو دامن به ڪيائين ، جي حسين کي
 بيعت ڪرڻي هجي ها ته انهي وقت ئي ڪري ڇڏي
 ها . پر بيعت ٽڌهين ڪري ها جڏهن وڃي سندس
 گهر جي بجاءِ معاويه جي گهر ۾ اچي ها . رسالت جو
 ناج هنجي نانا جي بجاءِ معاويه يا انجي پيءُ تي رکيو
 وڃي ها . امام عليہ السلام جڏهن خلافت جو حقدار
 پيءُ کي نه سمجهو ته پٽ ڪهڙي ليکي ۾ . امير صاحب
 جي مديني کان واپسيءَ بعد يزيد جي بيعت جو معاملو
 جهڙي طرح ڪهڙن ٻين ديندار مسلمانن لاءِ پريشانئيءَ
 جو باعث هو انهي کان گهڻو وڌيڪ حسين عليہ السلام
 لاءِ هو . انهي ڪري ئي بيعت کان انڪار جي صورت
 ۾ جو ڪجهه ٿيو هو سو سندن نظر جي سامهون هو .
 جڏهن مدينه جي حاڪم وليد هي مسئلو حضرت
 جي سامهون رکيو ته هي ڪا نئين ڳالهه ڪانه هئي .
 هڪ پراڻي ڳالهه هئي جنهن تي وڌيڪ غور ڪرڻ
 جي ڪابه ضرورت ڪانه هئي .

هاڻي اسان کي ٿوري دير لاءِ هن ڳالهه تي غور
 ڪرڻ کپي ته ڇا مدينه جي عوام جيان حسين کي به

يزيد جي خواهش پوري ڪري ڇڏڻ ڪپندي هئي ۽
 ائين پنهنجي جان مال ۽ آبرو محفوظ ڪري سگهجي
 ها. هاڻي سوال هي آهي ته بيعت ڪرڻ سان حسين
 کي يزيد مان ڪهڙو فائدو ٿئي ها. ديني فائدو ته ظاهر
 آهي. ”او خوبشتن ڪم است ڪرا رهبري ڪند“ رهيو
 دنياوي فائدو ته حسين مال و دولت جو طالب نه هو.
 حڪومت ۽ عهدي جو طلبگار نه هو. صرف امن جي
 زندگي ۽ پنهنجي ناني جي دين جي تبليغ چاهيا هئي.
 هي هتي مقصد بيعت ڪرڻ کان پوءِ به حاصل ٿي نه
 سگهن ها. دين جي تبليغ سان يزيد جا ٻول پڌرا ٿي
 پون ها. ديني مسئلن ۾ جي ڪجهه غير مناسب ڪالهيون
 يزيد ڪري رهيو هو تن کان بيعت جي سبب کان
 حسين چشم پوشي ڪري ها ته انهن جي خلاف وعظ
 و نصيحت ڪري ها. اهڙي صورت ۾ ضرور کين قتل
 ڪيو وڃي ها. بيعت کان پوءِ امام مجبور ٿئي ها ته
 يزيد جو ڪري ها يا چئي ها يا نه چئي ها ۽ ها
 ملائي ها ته.

بيعت کان امام کي معاذالله ممبر ٿي پنهنجي والد
 يا ڀاءُ تي تبرا ڪرڻي پوي ها. انگار جي صورت ۾
 قتل ڪيا وڃن ها جهڙي طرح حجر بن عددي عمرو

بن الحق وغيره .

يزيد جي غلامي جو اقرار ڪري ايماني دنيا ۾
 حسين جي پوزيشن ڇا رهجي وڃي ها ؟ اهاڻي جا هڪ
 ذليل غلام هي ٿيندي آهي .

ڪٿي يزيد ڪٿي حسين

ڪٿي زمين ڪٿي آسمان

اهڙي ذلت جي زندگي کان موت بهتر آهي .
 هي يقيني ڳالهه آهي ته يزيد اولاد عليءَ کي دنيا
 ۾ جيئرو ڏيڻ گوارا نه ٿي ڪيو ، ڇو جو هنجي دل
 ۾ پنهنجن انهن بزرگن جي خون جي انتقام جي بـاء
 هري رهي هئي جيڪي بدر و احد ۾ علي جي تلوار
 سان ماري ويا هئا . بالفرض جيڪڏهن امام بيعت ڪري
 به ها تڏهن به ڪنهن نه ڪنهن الزام تي کين قتل
 ضرور ڪرايو وڃي ها .

هي ڪا فرضي يا خيالي ڳالهه ڪانه آهي پر قطعي
 ۽ يقيني ڳالهه آهي ته امام حسن عليه السلام جيڪو
 نتيجو صلح کان پوءِ ڏٺو اهو ئي حسين ڏسي ها . امام
 حسن کي جي جيئرو ڇڏيو وڃي ها ته پوءِ امام حسين
 لاءِ به اهڙي اميد ڪري سگهجي ها . يزيد لاءِ ناممڪن
 هو ته هو دين ۾ ڪا مداخلت نه ڪري ۽ حسين لاءِ

ناممڪن هو ته پنهنجي ناني جي دين جي تباهي خاموشيءَ سان ڏسي سگهي. نتيجي ۾ ڪنهن نه ڪنهن ڏينهن ٽڪر ضرور هو ۽ قتل ٿي وڃڻ يقيني .

بهر حال يزيد جي سوال تي امام حسين عليه السلام پوري طرح غور ڪري چڪو هو ۽ ڪنهن به نموني ۾ هنجي اطاعت قبول ڪري نٿي سگهيو . يزيد جي بي ديني ، عيش عشرت ۽ مسلمان ڪشي ڪا لڪل ڳالهه نه هئي . هن بابت ايترو ثبوت موجود هو جو اسلامي قانونن جي سنڀال جي هن کان ڪابه اميد ڪانه هئي .

بخاري ۾ آهي ته انس بن مالڪ شام کان واپس اچي تمام رنو ڪنهن هن کان سبب پڇيو چيائين ته رڻان ٿو جو عهد رسول جي ڪابه ڳالهه هن زماني نظر نه ٿي اچي . چيائونس ته ڇا نماز به ناهي . جواب ڏنا ته اها به ضايع ٿي وئي . صحابه جو وفد جو دمشق ويو هو انهي به واپس اچي يزيد جي سخت مذمت ڪئي ۽ هنجي بچڙن ڪمن کي هڪ هڪ ڪري شمار ڪرايائون . اهڙي صورت ۾ نبي جي ڏهتي لاه جو اسلام جو هڪ مقدس ترين فرد به هو ، هي جائز هو ته يزيد جي بيعت ڪري ؟ جي ائين ڪري ها ته

پوء حسين نه رهي ها . هن کي اسلامي ملڪ جي
ڪنهن به ڪنڊ ۾ عزت جي زندگي بسر ڪرڻ جو
موقع نه ملي ها .

جڏهن هي مسئلو طيءَ ٿي چڪو ته يزيد جي بيعت
ڪنهن به صورت ۾ ڪرڻ نه گهرجي ته پوءِ امام علي
السلام کي انهي يقين مان ته انڪار جي حالت ۾ موت
بقيني آهي ، پنهنجي مرڻ لاءِ هڪ پروگرام ٺاهڻو پيو .
هي پروگرام حضرت اهڙو سوچي سمجهي بنايو
جو وڏا عالي دماغ مفڪر ۽ روشن خيال مدبر به
حيرت ۾ پئجي ويا ۽ کين اقرار ڪرڻو پيو ته زندگي
۾ موت جو هن کان بهترين پروگرام ٿي نٿو سگهي .
مرڻ آسان آهي پر مري حيات ابدي حاصل
ڪرڻ ۽ پنهنجي محبت جو انسانيت جي رکن ۾ خون
ڊوڙائي ڇڏڻ مشڪل آهي .

انسان جي فطرت آهي ته جڏهن هو زندگي کان
مانوس ٿي وڃي ٿو ۽ ڪنهن ظالم جي ظلم جو
خوفناڪ تصور هنجي ذهني قوتن کي ڪمزور ڪري
وڃي ٿو ته پوءِ هو پنهنجي جان بچائڻ لاءِ سوين
تديرون سوچي ٿو ۽ قطعاً هن جي پرواه نٿو ڪري
نه هن جو ڪهڙو قدم صحيح آهي ۽ ڪهڙو غلط .

اهڙي حالت ۾ هن کي پاڻ ڌاران هٿي ڪنهن ڳالهه جو
فڪر نه هوندو آهي. هي انساني فطرت جي ڪمزوري
آهي جو ڪنهن جاءِ تي پهچي حق و باطل ۾ فرق
محسوس ڪري نه سگهي. امام حسين عليه السلام جي
ڪردار جي بلندي ۽ ايمان جي قوت هن کان گهڻو بالا تر
هئي. جان هلي وڃي يا نه پر هو ڪنهن حالت ۾ به
نه حق کان تر جيترو تفاوت ڪرڻ وارا هئا ۽ نه
پنهنجي دامن تي بداخلاقي جو داغ قبول ڪرڻ وارا.

حسين ابن علي جو حيرت انگيز ۽ وگرام

هاڻي ان نظام عمل تي هڪ سرسري نظر ڪرڻي
آهي ۽ ان جسي هر هڪ پهلو تي چڱي طرح غور
ڪرڻو آهي.

بيعت کان انڪار جي صورت ۾ يزيد سان مقابلو
ضرور ٿيندو. ليڪن هڪ منظم سلطنت سان جنهن
جي قبضي ۾ هڪ مڪمل ۽ منظم فوجي طاقت آهي
جنهن وٽ بي انتها خزانو آهي ان سان هڪ اهڙي انسان جو
مقابلو جنهن وٽ نه خزانو آهي ۽ نه فوج خودڪشي
جي برابر ٿيندو. دنيا چوندِي ته جي مقابلو جي طاقت
نه هئي ته پنهنجي جان جو ڏنائين. هي هڪ لازم
مسئلو هو جنهن جو حل سوچڻ حسين جو پهريون

فرض هو . بنا سوچ و بچار جي ڪنهن طاقت سان

ٽڪر ڪانه ٿيڻ ڄاڻ ڏئي بدنامي ڪنهن آهي .

جس ڪنهن عليه السلام هن مشڪل کي تمام خوب بي سان

حل ڪيو ۽ پنهنجي پروگرام کي هيئن بنائون .

(الف) نمونن کي ڪنهن به خلات ۾ قوت جو مقابلو

قوت سان ڪرڻو آهي پر ضعف ۽ مظلوميت سان

ڪرڻو آهي جنهن جي صورت هي ٿيندي .

(۱) حڪومت جي بيزخلاف پروپيگنڊا نه ٿيندي .

(۲) ڪوبه لشڪر گڏ ڪيو نه وڃي .

(۳) جنگ جي شروعات پنهنجي طرفان ڪئي نه

وڃي .

(۴) دشمن جي حملي کي دفع ڪيو وڃي .

پڙدلي جو عيب نه لڳايو وڃي .

(۵) پنهنجي فتح جو دلا سو ڏيئي ڪنهن کي نه

(دو کي ۽ رکيو نه وڃي .

(۶) اسان جي ارادي ۽ حرڪت ۾ ڏکيا طلبي کي

ڇڪوڻ داخل نه ٿيڻ .

(ب) اسان کي مڊيه رسول ۾ جنگ ڪرڻي نه آهي .

(۱) احترامِ احرار رسول اهلِ جو مرض آهي .

جيتوڻيڪ مدد جا امڪان اتي گهڻا آهن هر قسم جي سهوليت به هوندي پر اتي قتل و خون کان بعد پنهنجي جي دامن تي اهو داغ پسند نه ڪندس ته رسول جي ڏهتي بي حرمتي جي ابتدا ڪئي .

۲- آئون پنهنجي ڪري پنهنجن هم وطنن کي قتل ڪرائي بيواهه ۽ يتيم جون فرسادون ٻڌڻ نٿو چاهيان ته حسين جي ڪري اسان تي تباهي نازل ٿي .

۳- آئون مذهبي مان چورن ۽ مجرمين جيان لڪي

نه نڪرندس انهي لاءِ ته منهنجي خانداني شجاعت تي داغ نه لڳي ۽ اهل مدينه کي هن عذر جو موقعو نه ملي ته اسان کي اگر روانگي جي خبر هجي ها ته اسين به گڏ هلون ها ۽ فرزند رسول کي اهڙي بي سرو ساماني ۾ وڃڻ نه ڏيون ها. تنهن کان سواءِ جي لڪي نڪتا ۽ واٽ تي پڪڙجي پيا ته مجرم ٿي مذهبي ۾ اچڻو پوندو ۽ هي گوارا نه هو .

(ث) مدينه ڇڏي اسان کي سڌو حرم خدا (مڪه)

۾ پناه وٺڻ لاءِ وڃڻ گهرجي .

۱- ٻئي ڪنهن طرف وڃڻ ۾ پهرياءِ ته طرح طرح

جون تڪليفون هيون ۽ جي گرفتار ٿي پيا ته دنيا وارا طعن ڏيندا ته رسول جي ڏهتي جي ايمان جي ڪمزوري

ڏسو جو حرم خدا کي ڇڏي بي جاء تي پناه وٺڻ لاءِ
 ويو، گرفتار ٿي پيو ڇڏو ٿيو ڇو ته ايتري ڳالهه به سمجه ۾
 نه آيس ته حرم خدا ۾ ڪنهن کي طاقت نه آهي جو ستائي
 سگهي. آخر اسلامي حڪومت هتي ڪهڙي حد تائين
 هن صاف حڪم جي خلاف ورزي ڪندي.
 من دخله ڪان آما

۲- جي حرم خدا ۾ دشمن گرفتار ڪيو ته منهنجي
 بي ديني ظاهر ٿي ويندي ۽ منهنجي پوزيشن محفوظ رهندي
 (ج) اڻ سان گڏ عورتن ۽ ٻارن کي به وٺي ويندس.
 ۱- هي پهريون ثبوت ٿيندو ته جنگ جي ارادي
 سان وڃي نه رهيو آهيان.

۲- بني اسيه منهنجي قتل جي واقع ڪي لڪائڻ جي
 هر ممڪن ڪوشش ڪندا ۽ جيئن منهنجي پاڻ جو خون
 لڪي ويو ۽ ڪنهن کي خبر نه ٿي ته زهر ڪٿان آيو ۽
 اصلي قاتل ڪير هو اهڙي طرح نه منهنجي قاتل جي
 خبر ٻولدي ۽ نه منهنجي بي گناهي جي، تنهنڪري
 منهنجو خون رائيگان ٿيندو.

۳- منهنجي خاندان جي عورتن ۽ ٻارن کي اکر
 دشمن قتل ڪندو يا قيد ڪندو ته هن جي اسلام
 دشمني ظاهر ٿيندي.

۴- اسانجون عورتون ظلم جا داستان ٻڌائي ماڻهن تي ظاهر ڪندون ته پردي دور ۾ انسانيت جو نالو به نه آهي.

(ح) هن جنگ ۾ الحرب حذعت جي عمل ٿيندو ته پنهنجن کي ڏوڪو ڏيو ته دشمن کي.

(خ) ڪنهن حالت ۾ به اسلام جي حدن کان قدم ٻاهر نه رکيو ويندو پوءِ ڪٿي ڪيتريون مصيبتون به ڌار پيش آجن.

(ذ) دنيا کي ڏيکاربو ته اسلامي زندگي ۾ لوڪ ڪهڙو آهي.

(ڌ) ظالم چواڻي نه مرندياين پر مظلوم بچي ۽ ڪهڙي مظلوميت؟

(۱) دشمنن کي رحم جي درخواست نه ڪئي.

(۲) بزدليءَ جو داغ دامن شجاعت تي نه لڳايو.

(۳) اهڙو صبر ڏيکاريندا آهن جو دنيا حيات ۾ پنهنجي وڃي.

(۴) پنهنجي مظلوميت ۾ اها ڪشش پيدا ڪندا آهن

جهڙا دنيا کي ظالمن کان بيزار ڪري ڇڏي.

هي هئا حسيني پروگرام جا آهي جزا جن دنيا کي حيرت ۾ وجهي ڇڏيو. ۽ هي سڀڪجهه عملي طور تي

ڪري ڏيکارڻ اهڙو ڏکيو هو جنهنجي تصور کان دل
 ڏکي وڃي ٿي. امام عليه السلام جي قوت اراديءَ ۾
 ايتري حد تاءُ پختگي هئي جو ڪنهن منزل تي به نه
 ڪنهن قدم ۾ لغزش هئي ۽ نه پروگرام جي ڪنهن
 جزي ۾ ذرو به فرق اچڻ ڏٺائون. ڪنهن شاعر انهي
 پروگرام تي نظر وجهي چيو آهي:-

از هيچ پيغمبر نه آيد اين ڪار
 والله ڪم اے حسين ڪار۽ ڪردي

وليد ۽ امام حسين جي ملاقات

يزيد جي خط ملڻ تي وليد امام حسين کي سڏايو.
 پاڻ انهي وقت مسجد رسول ۾ تشریف فرما هئا عبدالله
 بن زبير به موجود هو. پاڻ وليد جي سپاهيءَ کي فرمايائون
 ته تون هل آءُ اڃان پيو. عبدالله ابن زبير حضرت کان
 پڇيو ته ڪهڙو خاص ڪم آهي جو وليد رات جي وقت
 ۾ سڏايو آهي. فرمايائون ته ائين معلوم ٿو ٿئي ته معاويه
 جو انتقال ٿي ويو آهي ۽ يزيد بيعت جي خواهش
 ڪئي آهي.

ابن زبير چيو، پوءِ ڇا ارادو آهي فرمايائون ته
 جڏهن پڇيو ويندو ته ڏٺو ويندو. ابن زبير سمجهي
 ويو ته هاڻ گرفتار ٿيڻ يقيني آهي سو انهي رات ڪنهن

غير مشهور رستي کان مڪه روانو ٿي ويو.

امام عليه السلام مسجد کان پنهنجي گهر ۾ آيا ۽
جوانان بني هاشم کي واقعي کان آگاه ڪري حڪم
ڏنائون ته هٿيار ساڻ ڪري حضرت سان گڏ دارالامارت
تائين هلن. سڀ گڏ هليا جڏهن اتي پهتا ته حضرت
فرمايو ته توهان سڀ اتي دروازي تي ترسو آئون اندر
وڃي ڳالهه ٻولهه ڪيان جيڪڏهن ڪابه سخت ڪفتگو
ٿي ۽ منهنجو آواز بلند ٿئي ته پڪدم اندر هليا اچجو.
امام وليد جي محلات ۾ اندر داخل ٿيو ته وليد
پهرياءَ معاونه جي مرڻ جو حال بيان ڪيو ۽ پوءِ
يزيد جي بيعت جو مسئلو سامهون رکيو. پاڻ فرمايو
ته هي رات جو وقت آهي صبحاڻي سڀني جي سامهون
هن مسئلي کي پيش ڪجائين جيڪو مناسب هوندو سو
جواب ڏنو ويندو. وليد راضي ٿي ويو پر مروان
جنهن کي خاندان رسالت سان خاص عداوت ۽ دشمني
هئي چوڻ لڳو ته اي وليد هي ڇا ٿو ڪرهن جيڪڏه
هن وقت حسين بيعت ڪرڻ کان سواءِ تنهنجن هٿن
مان نڪري ويو ته هن نسي وري قابو پائڻ مشڪل
ٿيندو. بهتر آهي ته هيئن ئي بيعت وٺي ڇڏبا هنجو
سر ڪٽي يزيد ڏانهن موڪلي ڏي. هي ٻڌي امام کي

قصه اچي ويو ۽ دڙڪو ڏيئي فرمايائين ته تنهنجي يا
وليد جي ڇا مجال جو زوري مون کان بيعت وٺي يا
دست درازي ڪري؟ حضرت جو آواز بلند ٿيو ۽ جوانان
بني هاشم اڪهاڙين تلوارن سان اندر داخل ٿيا. مروان
ڊڄي ڀڄڻ لڳو، ۽ وليد خوف ۾ ڪنڀن لڳو قزيب هو
ته هاشمي تلوارون ٻنهي جو ڪم تمام ڪري ڇڏڻ
۾ امام عليه السلام هي چئي سڀني کي روڪي ڇڏيو
ته جنگ جي ابتدا پنهنجي طرف کان نه ڪندس. پوءِ
امام واپس آيو.

هن واقعي تي آمان کي ڪجهه تبصرو ڪرڻو آهي.
بزدگي سلطنت تي قبضي ڪرڻ کان پوءِ ملڪي
معاملن ڏانهن توجه ڪرڻ ڪپندو هو ليڪن هن بيعت
حسين کي سڀ کان مقدم رکيو ۽ تخت نشيني جي
پئي ڏينهن پنهنجو قاصد روانو ڪيو انهي مان معلوم
ٿئي ٿو ته امام عليه السلام جو وجود هنجي نظر ۾
ڪنڊي جيان چپي رهيو هو ۽ هو قتل جو بهانو کولي
رهيو هو جو وليد واري خط ۾ هن کان سواءِ ٿي
گالهه نه هئي يا بيعت يا قتل.

بيعت کان انڪار تي ڪنهن کي به واجب القتل نٿو
ٺهرائي سگهجي. سعد ابن عبادہ انصاريءَ سرڻ ڪهڙيءَ

نائين حضرت ابوبڪر جي بيعت نه ڪئي ليڪن هن جي قتل لاءِ حڪم ڪونه ڏنو ويو. حضرت عثمان جي بيعت نه ڪرڻ واري گروهه کي واجب والقتل نه سمجهيو ويو. حضرت علي جي بيعت اسامه وغيره نه ڪئي ۽ طلحه ۽ زبير بيعت ڪري ڏوڙي ڇڏي ليڪن علي هن جي قتل جو ڪوبه حڪم نه ڏنو آخر اهو ڪهڙو اسلامي قانون هو جنهن مطابق يزيد هي حڪم لکي موڪليو ته جي حسين بيعت نه ڪري ته سر قلم ڪيو وڃي. بيعت کان انڪار تي ٻيون به ته ڪيتريون ئي انتقاسي صورتون ٿي سگهيون ٿي مثلاً.

(۱) حسين کي آگاهه ڪيو وڃي ته بيعت کان

انڪار جي صورت ۾ کيس سخت نقصان پهچندو.

(۲) انڪار جسي صورت ۾ هن کي گرفتار ڪري

مون وٽ موڪليو.

(۳) جلاوطن ڪريو.

(۴) معاشرتي بائيمڪات ڪيو.

(۵) هن کي گهر ۾ نظر بند رکيو ۽ سخت پهرو بهاريو.

(۶) هن وٽ ڪنهن کي به اچڻ وڃڻ نه ڏيو.

پر هنن مان ڪابه ڳالهه هنجي ذهن ۾ ڪيئن اچي

مڪهي تي جڏهن منظور ٿي قتل ڪرڻ يا غلام بنائي

رکن هو .

انهي وقت يزيد جي بيعت جسي خلاف صرف
حسين ٿي نه هو بلڪ اصحاب ڪرام جي هڪ وڏي
جماعت به هئي جن ۾ عبدالله ابن زبير ، عبدالله ابن
عباس ، عبدالله ابن عمر ۽ عبدالرحمان ابن ابوبڪر به
شامل هئا ليڪن انهن مان ڪنهن کي به بيعت ڪان
انڪار ٿي واجب القتل نه ٺهرايو ويو . هي حڪم اه
خاص حسين لاءِ هو ۽ ڪوئي جي ڪن برابر ڪاغذ
ٿي هن جي ٿي لاءِ لکيو ويو هو .

اهل انصاف فور فرمائين ته يزيد پنهنجي انهي حڪم
۾ ڪهڙي حد تاءِ حق بجانب هو . وليد حاڪم مدينه
۽ امام جي وچ ۾ هي ڳالهه طئي ٿي نه سڃاڻي جلسو
عام ۾ هن ڳالهه کي رکيو وڃي . اتي ئي امام پنهنجي
راه ظاهر فرمائيندا . ليڪن ڪابه تاريخ اهو نٿي ٻڌائي
ته مدينه ۾ ڪو اهڙو جلسو ٿيو جنهن ۾ مدينه جي
رهاڪن خصوصاً صحابه ڪرام کي سڏائي يزيد جسي
بيعت جو مسئلو پيش ڪيو ويو هجي . تنهن مان معلوم
ٿئي ٿو ته جيڪو زور هو سو صرف حسين جي بيعت
لاءِ هو . ڪنهن به تاريخ مان هي به ثابت نٿو ٿئي
ته هن خط کان پوءِ صحابه کان بيعت جي تقاضا ٿي هجي

يا هنن کي ڊيڄاريو ۽ ڌمڪايو ويو هجي يا هنن کي گرفتار يا قتل ڪيو ويو هجي . جي بيعت کان انڪار جي سزا مر قلم ڪرڻ جي هئي ته هر بيعت کان انڪار ڪرڻ واري کي اهائي سزا ملڻ ڪپندي هئي ۽ مروان کي هر هڪ متعلق اهائي راءِ ڏيئي هئي جيڪا حسين عليه السلام جي متعلق وليد کي ڏني هئائين .

عبدالله ابن زبير صاف ۽ صحيح سلامت نڪري ويو . مدينه جي حڪومت کي خبر به پئجي وئي هئي ليڪن هن جي گرفتاري يا قتل لاءِ ڪابه فوج نه ڊوڙي . هن مان معلوم ٿيو ته يزيد جي دل ۾ انتقامي جذبه جي باهه سڀ کان گهڻي حسين لاءِ هري رهي هئي ۽ ان کان سواءِ ٻيو ڇا چئي سگهجي ٿو ته يزيد ۽ سندس حمايتن کي خاندان رسالت کي برباد ڪرڻ ۾ ئي پنهنجي سلطنت جو اعليٰ مقصد نظر اچي رهيو هو .

وليد اگرچہ بني امين مان هو پر هنجو ضمير چٽي رهيو هو ته حسين بي قصور آهي ۽ هي به ته يزيد کي هن کان بيعت طلب ڪرڻ جو ڪوبه حق ناهي . جيڪڏهن هو امام کي خطاوار سمجهي ها ته ٻئي ڏينهن ئي گرفتار ڪرائي ڇڏي ها ها جڏهن پاڻ مدينه مان

وڃڻ تي هئا ته گهرو ڪري روانگي کان روڪي
 ڇڏي ها ۽ جي بي خبري ۾ ڏکري ۽ وبا هئا ته
 جيئن عام ۽ مشهور رستي کان وڃي رهيا هئا فوج جي
 ذريعي گرفتار ڪري مدينه واپس سڏائي ها ليڪن ائين
 نه ٿيو . وليد جي دل ۾ چاهي امام جو روحاني احترام
 نه هجي ليڪن هن جي بي گناهي جو يقين ضرور هو .
 امام عليه السلام جي حق پرستي جي هيءَ اها ناقابل
 ترديد گواهي آهي جا خود يزيد جي گهر جي آهي .

مد يله مان روانگي

وليد جي ملاقات کان پوءِ امام عليه السلام مدينه
 مان ڪڍڻ روانا ٿيا تنهن ۾ اختلاف آهي . بعض مقاتل
 ۾ آهي ته هتي ڏينهن روانا ٿيا پر هي ڪالاهه عقل قبول
 نٿو ڪري ڇو جو حضرت چپ چاپ مدينه مان نه
 نڪتا بلڪه سڄي خاندان ۽ مدينه جي رهاڪن کي واقعي
 جي نوعيت کان آگاهه ڪري پوءِ نڪتا . وري خاص
 ڪالاهه هي آهي ته پاڻ اڪيلا سفر ڪرڻ وارا نه هئا
 جو عبدالله ابن زبير وانگر ڪدم روانا ٿي وڃڻ پر
 سڄو خاندان به ڪڍ وڃڻو هو ۽ وري گرمي جي موسم
 ۽ ڏورانهون سفر جنهن جي تياري چند ڪلاڪن ۾
 ممڪن نه هئي . جلاءِ العيون ۾ آهي ته ۲۷ رجب تي

امام جي ملاقات وليد حاڪم مدينه سان ٿي هئي ۽ شيخ مفيد لکيو آهي ته ٽين شعبان تي امام عليه السلام مدينه کان روانا ٿيا يعني وليد جي ملاقات کان پوءِ گهٽ ۾ گهٽ پنج ڏينهن حضرت جو قيام مدينه ۾ رهيو .

بهر حال امام عليه السلام جو هي سفر اهڙو نه هو جو مدينه جي رهاڪن کي انهي جي خبر نه ٿي هجي . ۽ هو موڪلائڻ نه آيا هجن . گهڻائي آيا ۽ هن سفر اختيار ڪرڻ کان منع به ڪيائون . اهلحرم کي گڏ وٺي نه وڃڻ تي به گهڻو زور ڪيائون ۽ جڏهن هي سڀ ڪجهه ثابت آهي ته حاڪم مدينه کي به هن سفر جي خبر هئڻ يقيني آهي . پوءِ هن بيزيد جي حڪم جي تعميل ڇو نه ڪئي . مروان جي مشوره تي عمل ڇو نه ڪيو حسين کي مدينه مان نڪرڻ ڇو ڏنائين .

جيڪڏهن انهي جي جواب ۾ ڪو چوي ته حاڪم مدينه کي انديشو هو ته جي هن وقت مداخلت ڪبي ته فتنو ۽ فساد برپا ٿي ويندو جنهن کي روڪڻ مشڪل ٿي پوندو ۽ جواب هي آهي ته اهو خطرہ بيزيد کي ڇو نه ٿيو جڏهن هن حڪم موڪليو هو ته بيعت کان انڪار ٿي قتل ڪيو وڃي . اهو خطرہ مروان

کي ڇو نه ٿيو جڏهن وليد کي حسين جي قتل ڪرڻ جو مشورو ڏنو هئائين . آخر حسين وٽ اها ڪهڙي فوج هئي جنهن مان خوف هو . بني هاشم مان آڱرين تي ڪپڻ جيترا ماڻهو هئا انهن مان ايڏو خوف ڪيئن ٿي پيو جو مدينه جي فوج کي مقابلي جي طاقت نه رهي تنهن ڪري مڃڻو پوندو ته وليد جي دل تي امام عليه السلام جي بي گناهي جو ڪافي اثر هو . انهي لاءِ هن امام جي خلاف ڪو عملي قدم نه کنيو . انهيءَ قصور جي سزا ۾ وليد کي معزول ڪيو ويو .

هاڻي سوال هي پيدا ٿئي ٿو ته جي حسين عليه السلام جو بيعت ڪانال ڪار ڪرڻ ۾ مدينه مان نڪري وڃڻ صحيح ۽ حق بجانب هو ته مدينه جي رهاڪن جو هنجي همراهي نه ڪئي . جي سڀ نه به ڏهه ويهه خاندان نه گڏ وڃن ها . جي هي به نه ٿي سگهيو ته گهٽ ۾ گهٽ هاشمي خاندان جا ته سمورا افراد ساڻ هجن ها . عباس ابن عبدالمطلب جي خاندان مان هڪ ماڻهو به نه هو . محمد حنفيه جو امام جو پاڪ هو عبدالله ابن جعفر جو امام جو پيشو هو هو اهي به مدينه ۾ رهجي ويا . انهي مان معلوم ٿئي ٿو ته امام جي سفر جو ارادو نه صرف اهل مدينه کي ٺاهيندو هو پر

سندس خاندان وارن کي به ناپسند هو .

انهي جو جواب هي آهي ته ڪنهن مظلم سلطنت سان ٺڪر کائڻ ۽ انهي جي برخلاف ڪرڻو ٿيڻ ڪا معمولي ڳالهه ڪانه آهي هن ۾ خاندان تباه ۽ برباد ٿي ويندا آهن هزارين بي گناهن جو خون وهي ويندو آهي بزدل جي حڪومت تمام مضبوط هئي ۽ بني اميه جي ظلم ۽ تشدد پسندي کان هر شخص ڏکي رهيو هو . مائهن ظلم کان مجبور ٿي پنهنجا در بند ڪري ڇڏيا هئا . امام عليه السلام سان صرف اهڙي ماڻهو هلي سگهيا ٿي جيڪي ايمان جي مقابلي ۾ نه جان جي پيروا ڪرڻ وارا هئا ۽ نه مال ۽ آبروءَ جي . هي ڳالهه هر شخص جي وس جي ناهي . هنن جي ايماني حالت جو اندازو ڪري امام عليه السلام هن نتيجي تائين پهچي ويو ته بزيدي طاقت جي مقابل ڪرڻ جي هنن ۾ جرات ناهي . اهوئي سبب آهي جو پاڻ ڪنهن به خاندان کي گڏ هلي لاءِ نه چيائون . جي دين لاءِ درد هجي ها ته چوڻ وارا خود چون ها ته اسين به گڏ هلنداسين .

ڪابه تاريخ امان کي ٿئي ٻڌائي ته امام عليه السلام ڪنهن به شخص کي انهي سلسلي ۾ ڪوبه لفظ چيو

مجي . ڇو جو سندن پروگرام ۾ طاقت جو مقابلو
طاقت سان نه هو تنهن ڪري انهي جي ضرورت به
محسوس نه ٿي .

مدينه وارا يقيناً امام عليہ السلام سان محبت رکندا
هئا . سندن فضائل و مناقب جو به اعتراف هون .
سندن خانداني عظمت جو نقشو به دل تي هون .
هنن جي سڄي عمر جا تعلقات به هن خاندان سان رهيا
هئا . جيڪڏهن امام حسين عليہ السلام هنن تي زور
وڃي ها ته يقيناً ڪهڙائي مائٽو ساڻن ڪڏ وڃن ها پر امام
نه ڪڏهن اهڙو ارادو به نه ڪيو هو ڇو جو پاڻ يزيد
کي طاقت سان شڪست ڏيڻ ٿئي چاهيائون .

جيڪڏهن عبدالله ابن زبير يزيد جي خلاف
پروپيگنڊا ڪري هڪ وڏو فوجي نظام قائم ڪري
سگهيو ٿي ، مگر ۽ مدينه وارن کان بيعت وٺي سگهيو
ٿي حجاز تي پنهنجي حڪومت جو جهنڊو لهرائي
سگهيو ٿي ته ڇا امام حسين جي ذات اهڙي بي اثر
۽ غير مقبول هئي جو هنن سان ڪير به سندس همراهي
نه ڪري ها ؟ يقيناً هزارين مائٽو سندن جهنڊي هيٺ
جمع ٿي وڃن ها . مگر هي نه صرف تڏهن ٿئي ها
جڏهن سندن ارادو ملڪي فتح يا سياسي جنگ هجي

ها - امام عالي مقام جو مقصد هن کان گهڻو بلند ۽ بالا
هو تنهن ڪري پاڻ فوج جمع ڪرڻ جو ارادو شروع
ڪان وٺي نه ڪيائون .

جيڪڏهن سندن اهڙو خيال هجي ها ته جيڪر
مدینه جي رهاڪن جي مدد سان اتي جي حاڪم کي
ماري ڪٽي ڀڄائي ڇڏين ها . اهڙي حالت ۾ هي چوڻ
درست ٿئي ها ته حسين جو ارادو خروج ڪري پوي
ڪان حڪومت ڦرڻ جو هو .

هاڻي رهيو اولاد عباس جو امام سان گڏ نه وڃڻ
ته انهي جو هڪ سبب هي به هو ته جڏهن عبدالله
ابن عباس عهد اميرالمومنين ۾ هڪ صوبو تي حڪمران
هو تڏهن هن کان ڪي اهڙيون بدعنوانيون ٿيون جو
اميرالمومنين کي ڪيئي دفع تنبيه ۽ هدايت ڪرڻي
پئي ۽ جڏهن هو ڪنهن به طرح سان باز نه آيو تڏه
مجبورا هن کي انهي عهدي تان هٽائڻو پيو . اهڙيءَ
صورت ۾ اميرن کي بادشاهن سان دشمني ٿي ويندي
آهي . ابن عباس کي خاندان رسالت سان انهي وقت
ناه عقيدت هئي جيستائهن هن کي فائدو هو جڏهن اهو
سلسلو ختم ٿيو تڏهن عقيدت به ختم ٿي وئي ۽ محبت
جي جاءِ دشمني ۽ عداوت ورتي . انهي دشمني جو

نتيچو اهو نڪتو جو اڳيان هلي عباسين جون تلوارون
هيون ۽ سادات جون گردنون .

حضرت محمد حنيفه به، پاڻ ته تلوار هلائڻ جا قابل
نه رهيا ڇو جو حڏن کان پاڻ هڪ لوه جي وڏي
زره کي هٿن مان چيريو هوائون تڏهن کان سندن
هٿن ۾ لرزش پيدا ٿي پئي هئي . پيو ته خاندان رسالت
جون جيڪي مقدس بيبون حضرت مان وڃي نه
ٿي سگهيون انهن جي حفاظت جو بندوبست ڪرڻو
هو ۽ انهي لاءِ گهٽ ۾ گهٽ ٻن تجربہ ڪار ماڻهن
کي ڇڏڻ ضروري هو ته هو بني اميه جي سازشن کان
باخبر رهن ۽ مخدرات عصمت ۽ طهارت جي حفاظت ڪن
۽ حضرت جي وڃڻ کان پوءِ جيڪي واقعات پيش اچن
تن جو اطلاع ڏيندا رهن .

مدينه جي رهاڪن سان مشورا

امام عليہ السلام جي روانگي جي خبر ٻڌي حضرت
جي خاندان وارن ۽ مدينه جي مکيه هستين جيڪي
مشورا مدينه ۽ مڪه ۾ ڏنا سي هي هئا :-

(۱) توهان حرم رسول کي ڇڏي نه وڃو اسان

سڀ اوهان جي مدد لاءِ موجود آهيون .

(۲) توهان جنهن ٻا جيان ڏانهن نڪري وڃو ؟
جڏهن هي خطرو ٿري وڃي ته پوءِ مدينه
واپس اچجو .

(۳) توهان ٻين عالما وچو اتي توهانجي والد بزرگوار
کي مڃڻ وارا ڪهڻا آهن .

(۴) زالن ۽ ٻارن کي ساڻ وٺي نه وڃو .

(۵) دمشق وڃي بيزد سان روپرو ڪالهايو .

(۶) مدينه مان وڌڻ اصحابن جو وفد وڃي معاملو
طئي ڪري اچي .

هاڻ اچو ته هنن مان هر هڪ مشوري جي نتيجي
تي غور ڪريون .

(۱)

فرض ڪجي ته جيڪڏهن امام هي ڪالهه مڃي ها
ته مدينه مان وڃڻ نه ڪهرجي ته پوءِ معاملو بدتر ٿي
وڃي ها . جي سڀ اهل مدينه به کڻي مدد ڪرڻ
لاه ڪمر بست ٿي وڃن ها ته به ڪهڙي ڪار ٿئي هئي
انهيءَ ڪالهه جي ته بيزد جي مقابلي ۾ امام حسين کي فتح
حاصل ٿئي ها . ڇا جنگ حرة ۾ سڀني اهل مدينه

ڪڏهن جي بزدل جي فوجن جو مقابلو نه ڪيو هو ليڪن
 الاهي جنگ جو جيڪو نتيجو نڪتو سو سڀني کي معلوم
 آهي. گهٽ ۾ گهٽ چار سو صحابي بي گناه قتل
 ٿيا ۽ مدينه رسول ۾ اهڙي بيدردي سان قتل عام ٿيو
 جو ڪنهن ترڪيب سان اتي جي مٽي جي ذرن کي
 ڇوڙي سگهجي ها ته هوند خون جا درياه وهي هلن
 ها. مٿس رسول جي اها توهين ڪئي وئي جنهن
 جي تصور سان دل ڏکي وڃي ٿي ڇا حسين هي
 سڀ الزام پاڻ تي کڻي ها؟

حسين جي دوربين نگاهه مستقبل جي جنهن نقطي
 سان ٽڪرائي رهي هئي اهل مدينه تنهن کي سمجهي نه
 سگهيا. شهادت کان پوءِ امام عليه السلام جي راه جي
 درستي ۽ اصابت جو پتو کين لڳي ويو. اهل مدينه
 جا مشورا قابل شڪر به ضرور هئا پر قابل قبول نه
 هئا. از آنسواءِ اهڙي جنگ ۾ امام جي شهادت عظيمي
 جو مقصد ختم ٿي وڃي ها. جانيون به وڃن ها حرم
 رسول جي بي حرمتي به ٿئي ها. قيد بند جون ٽڪلينون
 به سڻ ها بزدل جي غلامي جو طوق به ڪڍجي ۽ ٻي
 ها ۽ نتيجو ڪجهه به نه نڪري ها.

(۳)

ٽين راءِ بمن وڃڻ جي هئي. هن مان ڪهڙو فائدو
 ٿئي ها جڏهن مدينه وارا بڙندي فوج جي مقابلي ۾ ڪامياب
 نه ٿيا ته بمن وارا ڪيئن ٿين ها. جڏهن اصحاب رسول
 جو روحاني اقتدار به اثر انداز نه ٿيو ته بمن وارن جو
 خالص ايمان ڪهڙو ڪم ڪري ها نتيجو هي نڪري
 ها جو خاندان رسالت مان گڏ بيشمار محبان اهلبيت
 به ماري وڃن ها ۽ مستقبل ۾ جيڪو فائدو هنن مان
 شيعن کي پهتو سو به ختم ٿي وڃي ها. آخر بمن وارن
 ۾ اها ڪهڙي عجيب طاقت هئي جيڪا حجاز، عراق
 جي ۽ شام فوجن کي لتاڙي ختم ڪري ڇڏي ها.

(۴)

چوٿين راهِ هئي ته ٻارن ۽ زالن کي ساڻ وٺي نه وڃن.
 هن راهِ وارا يقين واقعن تي سطحي نظر رکڻ وارا
 هئا جنهن نتيجي تي امام عليه السلام جي نظر هئي
 ٻين ماڻهن جي ذهنن کي انهي طرف ڪجهه به ڏيان
 نه هو. هنن خاندان ۾ هيستائين جيڪي به موت ٿيا
 تن کي ارباب حڪومت، قدرتي موت چئي يا جرم
 جو الزام ڪنهن بهي تي رکي، اصلي قاتلن کي
 لڪائي ڇڏيو.

بني اميه جي حڪومت جو نمونو امام عليہ السلام
 ورهين کان ڏسندا پئي آيا ۽ هنن جي نيتن کان به
 بخوبي واقف هئا. جيڪڏهن حضرت سان گڏ بيمون ۽
 ٻار نه هجن ها ته واقع جي نوعيت ڪن ٻين الفاظن ۾
 پيلڪ جي سامهون بيان ڪئي وڃي ها ۽ کليل لفظن
 ۾ ڪوٺ و شام ۾ مشهور ڪيو وڃي ها ته هڪ
 خارجي خليف وقت تي خروج ڪيو هو تنهنڪري هن
 کي قتل ڪيو ويو. اهڙيون سياسي جنگيون ته ٿينديون
 رهن ٿيون ڪنهن کي ڪهڙو لاجار پيو هو جو تفصيل
 معلوم ڪري ها.

هن ڪوڙ کي ته انهن مظلوم بيمين ٻڌڻو ڪيو
 جنجا مٿا اگهاڙا هئا ۽ هٿ ڳچن پويان ٻڌل هئا.
 انهن يتيم ٻارن ٻڌڻو ڪيو جيڪي بکيا ۽ اڃيا
 پریشان حالت ۾ اٿن تي پئي آيا. انهي بيمار ٻڌڻو ڪيو جو
 هن لٿيل قافلي جو سالار هو. امام زين العابدين ۽
 ام المصائب جنابه زينب جا خطبا باه جيان چوڌاري
 پکڙجي ويا ۽ زالون مرد سڀ آگاه ٿي ويا ته جنهن
 بي گناه کي اڃيو ۽ بکيو ڪربلا ۾ شهيد ڪيو ويو
 آهي سو نبيءَ جو ڏهڻو آهي ۽ هي قيدي ناموس رسول
 آمن. حقيقت ظاهر ٿيندي ئي فرهب ڪاريءَ جا پردا

ڇاڪ ٿي ويا ۽ بيشمار ماڻهون يزد جي خلاف ٿي ويا.
حقيقت هي آهي ته واقع ڪربلا جي سڄي نوعيت
امام عليه السلام جي ذهن ۾ هئي. پنهنجي ناني
پيءُ ۽ ماءُ کان ڪيئي دفع هي غم انگيز داڄتان
ٻڌي چڪا هئا. انهي جو هڪ باب اهلحرم جي اميري
به هو -

اهڙي صورت ۾ اهل عيال کي ڪيئن ڇڏي
سگهيا ٿي. هي واقعات زبان رسول ۽ زبان اميرالمومنين
کان ٻڌا ته ڪهڙن ماڻهن هئا پر حسين ۽ انهن ماڻهن
۾ فرق هي هو جو هنن ماڻهن انهي بيان جي اهميت
تي يقين نٿي رکيو ۽ امام عليه السلام انهيءَ جو هر هر
پهلو واقع ٿيڻ يقيني ڄاتو ٿي.

امام عليه السلام جيڪو پروگرام ٺاهيو هو تنهن
کان هر ڪنهن کي آگاه ڪرڻ ٿي چاهيائين. پهرين
ته انهي لاءِ عام ماڻهو اهو سمجهي نه سگهن هئا
امام عليه السلام کي پنهنجي انهيءَ پروگرام سان دين
جي ڪهڙي خدمت ڪرڻي آهي. ڇو جو هن قسم جي
پروگرام جو ڪو نمونو موجود نه هو تنهنڪري ماڻهن
لاءِ انهي کي سمجهڻ مشڪل هو.

پوءِ انهي لاءِ ته جو عوام جون نظرون عام لڙاين

تي هونديون آهن جيڪي ڪن ذاتي فائدين هيٺ
ٿينديون آهن تنهنڪري هنن لاءِ اهو سمجهڻ مشڪل
هو ته ظلم جو مقابلو مظلوميت سان، ضعف جو قوت
سان ۽ حق جو باطل سان ٿيندو ڪيئن آهي.

ٿيون انهي لاءِ ته فاتح جي فتح کي شڪست
سان، عزت کي ذلت سان بدلائي ڇڏڻ جي ڪهڙي
صورت ٿيندي آهي. چوٿون انهي لاءِ ته بنا مڪر ۽
فريب جي جنگ ڪيئن ڪئي ويندي آهي. پنجون انهي
لاءِ ته دشمنن جي گهيري ۾ انساني قوت جو مظاهرو
ڪيئن ڪبو آهي.

(۵).

پنجين راهه هيءَ هئي ته دمشق وڃي يزيد سان
روبرو گالهه ٻوله ڪن. پر هيءَ به سياڻپ جي گالهه
نه هئي. اهڙن ماڻهن نـسـ حسين جي شخصيت کي
سمجهو هو ۽ نه يزيد جي شخصيت کي.

ڇا هي گالهه سمجهه ۾ اچي ٿي ته جي امام يزيد
سان ملي ها ته هو پنهنجي بيعت کان دست بردار
ٿي وڃي ها. يزيد اهڙو نـسـ چڱو ماڻهو ڪونه هو.
جيڪو بيعت جي انڪار تي قتل جو حڪم ڏئي ٿو
سو پنهنجي انهي ناپاڪ ارادي کان ڪيئن باز اچي

سگهيو ٿي. هن جي نظر ۾ جي خاندان رسول
جي ڪا عظمت هجي ها ته حسين عليه السلام جي
شخصيت کي هو واجب الاحترام سمجهي ها ۽ هو
ڪو جهيڙو ئي ڪونه هو.

يزيد پنهنجي اقتدار جي نشي ۾ مست هو ۽
خاندان رسول جو ۽ ڪو دشمن تنهنڪري هي ڪوشش
به فائديمند نه ٿي ها.

هاڻي هڪ نظر امام عليه السلام جي شخصيت تي
به وجهن گهرجي. هو معمولي انسان نه هئا جو سر
جهڪائي يزيد جي درٻار ۾ حاضر ٿي وڃن ها.
هي انهي رسول جا ڏهتا هئا جنهن جي صدي ۾ يزيد
کي اسلامي حڪومت ملي هئي ۽ جنهنجي صدي
۾ هنجي ۽ هنجي خاندان وارن جي جان فتح مڪي
جي ڏهنن ظاهري اسلام قبول ڪرڻ تي بچي وئي
هئي. حسين انهي پيءُ جا فرزند هئا جنهنجي تلوار
يزيدي خاندان کي مٽي ۾ ملائي ڇڏيو هو. جنهن جي
تلوار جي دهڪاءُ هنجي دٻين کي لرزي ۾ وجهي
ڇڏيو جنهن ڪيئي سال اسلامي زمين تي حڪمراني
ڪئي هئي جنهن صفيين ۾ يزيد جي پيءُ کي زهر
ڪيو هو. هو انهي پيءُ جا ڀاءُ هئا جيڪو اسلامي

حڪومت جو فرمانروا پنهنجي چڪو هو۔ بهر حال انهي گهر جا فرد هئا جنهن ۾ نبوت حڪومت شرافت علم فضل وغيره سڀ هئا۔ ڪيئن ممڪن هو ته هڪ مجرم جي حيثيت ۾ بيزيد جي سامهون وڃن ها ؟ هن کي عرض ڪن ها ته خدا جي واسطي مونکي پنهنجي بيعت کان معاف ڪر۔ حسين وٽ اهڙي زندگي کان موت هزار دفعا بهتر هو۔ فرض ڪجي ته جي بيزيد ڪاوڙ ۾ پڙجي حسين کي قتل ڪرائي ڇڏي ها ته پوءِ سندن ڪهڙي حيثيت رهجي وڃي ها۔

(۶)

ڇهين راءِ هيءَ هئي ته مدينه مان امام عليه السلام جي سفارش ۾ هڪڙو وفد موڪلجي۔ هن مان ڪهڙو فائدو ٿئي ها۔ هي وفد وڃي اهوئي چوي ها ته حضور۔ حسين ڇو جو نبي جو ڏهڻو آهي تنهنڪري هو توهان جي بيعت ڪرڻ نٿو چاهي۔ سـ او اوهان رحم ڪائي پنهنجي بيعت تي زور نه رکو ؟ هن کي پنهنجي حال تي ڇڏيو۔ پر هو چوي ها ته مونکي ته هن ۾ ڪا اهڙي خصوصيت ڏسڻ ۾ نٿي اچي جو هن کي بيعت کان معذور سمجهان۔ منهنجي مرضي مقابل ۾ حسين ڪا شخصيت ڪانهي۔ آءٌ وقت جو بادشاه آهيان هن کي

منهنجي بيعت ڪرڻي پوندي. پوءِ اهو وفد ڪهڙو
جواب ڏي ها. ڇا هن کي اهڙي جرات هجي ها جو
هن کي ڪو دندان شکن جواب ڏئي سگهي.
جيڪڏهن يزد چوي ها ته مون کي حسين مان اندڻ
آهي ته ڪنهن وقت هو منهنجي برخلاف ڪڙو ٿيندو تنهنڪري
بيعت کان انڪار جي صورت ۾ آڏون هنجي قتل کي
مناسب سمجهان ٿو ته پوءِ ٻڌايو ته وفد ڇا چئي ها .
ڇا انهي جي ذميداري پاڻ ئي کڻي ها ته حسين کي
تنهنجي خلاف ڪجهه ڪرڻ نه ڏينداسون ۽ جيڪڏهن
اها ذميداري پاڻ تي کڻن به ها ته حسين عليه السلام
انهي کي هرگز تسليم نه ڪن ها ڇو جو جڏهن دين
کي تباه و برباد ٿيندو ڏسن ها ته هنن جو ايمانِي فرض
ٿئي ها مداخلت و مزاحمت ڪرڻ .

هاڻي اسين انهن سڀني مشورن جي ترديد کان پوءِ
ٻڌائڻ چاهيون ٿا ته هن سفر شروع ڪرڻ کان پهرياءِ
امام عليه السلام کي اهو يقين هو ته هن سفر مان جيئرو
واپس نه ايندس تنهن ڪري زندگي سان گڏ مرڻ جو
پروگرام ٺاهڻ به امام حسين عليه السلام جو فرض هو
اهڙي صورت ۾ ماڻهن جو روڪڻ چاهيو ٿي يا جان
بچائڻ جون تجويزون پيش ڪيون ٿي سي حسين عليه

السلام ڪيئن قبول ڪري ها .

جڏهن سندن سفر جو حال جناب ام سلمه کي معلوم ٿيو ته انهي فرمايو ته پٽ عراق جي سفر جو ارادو نه ڪر آئون تنهنجي ناني کان ٻڌي چڪي آهيان ته منهنجو حسين سر زمين عراق تي قتل ڪيو ويندو انهي جاءِ جو نالو مونکي ڪربلا ٻڌايو هوائين اتي جي ڪجهه مٿي مونکي ڏيئي فرمايو هوائين ته انهي مٿي کي شيشي ۾ محفوظ رکج جڏهن اهو واقعو پيش ايندو ته اها مٿي ڳڙهي ٿي ويندي . تنهن ڪري اي پٽ ايڏانهن وڃڻ جو ارادو نه ڪر . پاڻ فرمايائون ناني جان بني اميه منهنجا دشمن آهن جي آئون ڪنهن ماکوڙي جي سوراخ ۾ به پناه وٺندس ته به هو مونکي جيئرو نه ڇڏيندا .

قبر رسول کان جڏهن موڪلائڻ ويا ته قبر تي روئندي کين ننڍاچي وئي ۽ خواب ۾ رسول خدا کي هيئن چوئدي ٻڌائون ته اي حسين غم نه ڪر تون تمام جلد مون سان ملڻ وارو آهين . هي سڀ ڳالهيون ٻڌائين ٿيون ته حضرت کي يقين ٿي ويو هو ته بزدلڪين قتل ڪرڻ ڌاران نه رهندو تنهن ڪري پاڻ جو پروگرام پنهنجي زندگي ۽ موت جو ٺاهيو

هوانون عام ماڻهو انهي جي گهراڻي کي سمجهي
ٿي سگهيا.

حسين عليه السلام مڪه ۾

بروايت علامه مجلسي امام عليه السلام ٽين شعبان
تي مدينه مان روانه ٿيا ڪڏهن پهتا انهيءَ ۾ ڪهڻو
اختلاف آهي پر اڪثر روايتن مان معلوم ٿئي ٿو ته
۱۰ رمضان المبارڪ تي مڪه ۾ پهتا. عبدالله ابن زبير
اڳتي اتي موجود هو ۽ پنهنجي بيعت وٺڻ لاءِ يزيد
جي خلاف پروڻ ڪندا ڪري رهيو هو پر ڪا خاص
ڪاميابي جي صورت نظر نٿي آئي. امام حسين جي
پهچڻ تي باقي رهيل اميدن تي پاڻي ڦري ويس ڇو
جو اهل مڪه جو ڪهڻو ٿوڄ حضرت ڏانهن هو ۽ هو
هر وقت سندن خدمت ۾ ايندا ويندا هئا. ابن زبير
پهرين امام عليه السلام کي پنهنجو ڪرڻ شروع
ڪيو. ڪالهين ڪندي ظاهر ڪيائين ته جي اوهان ۽
آئون ملي يزيد جي خلاف ماڻهن کي پڙڪائينداسين
ته جلدي سڀ ماڻهو هنجي بيعت ٿوڙي اسان سان
گڏجي ويندا.

ابن زبير کي امام عليه السلام جي طبيعت جو اندازو
هو ۽ پاڻ جهڙي حالت سندن به سمجهيائين ٿي. سندس به

خيال هو ته جيئن ملڪ ۽ دولت جي طمع مونکي آهي
اهڙي طرح امام عليه السلام کي به هوندي. حضرت
هن جي ايت معلوم ڪري فرمايو ته اي ابن زبير
آئون ملڪ دولت جو خواهان نه آهيان نه وري الهي
شوق ۾ گهر مان نڪتو آهيان. منهنجو مقصد پنهنجي
ناني جي دين کي بچائڻ آهي بدعت ۽ ضلالت کان.
ابن زبير جڏهن اهو سمجهيو ته حضرت هنجي مطلب
جو ماڻهو ناهي ته هن ٻيو رخ اختيار ڪيو ۽ انهي
ڪوشش ۾ رهيو ته جيئن جلد ممڪن ٿي سگهي
حضرت جن انان روانا ٿي وڃن.

اهل - ڪوفه جا خط

امام عليه السلام مڪه ۾ اٽڪل ٽي مهينا رهيو تنهن
وچ ۾ ڇهه سو خط اهل ڪوفه طرفان سندن خدمت
۾ آيا. انهن خطن جي شروعات مدينه منوره ۾ ٿي
ٻڌل جي وليعهد جي خبر ڦهليل ڪان پوءِ ٿي
چڪي هئي. امير معاويه جي حڪومت ۾ زياد بن
ابيه محبان اهلييت تي اهي اهي ظلم ڪيا جو الامان
والحفيظ. قاتل ڪيائين، قاصيون ڏنائين، جيئن دُفن
ڪيائين، باهه ۾ ساڙيائين، ٽهڪندڙ تيل ۾ اڇلايائين

گرم شينجن سان اڪيون ڪڍايائين ، ڪل ٺهرايائين ،
 جلاوطن ڪيائين ، ملڪيتون ضبط ڪيائين . جيڪي
 ماڻهو لڪي ڇپي شهرن مان نڪري پڳا ۽ روپوش
 ٿي ويا سي نه بچي ويا پر زندگي پریشاني ۾ گذاري
 رهيا هئا . امير المومنين ۽ امام حسن جي حڪومتن
 جو وقت کين ياد اچي رهيو هو . زياد جي مرڻ کان
 پوءِ جڏهن وري اچي ڪوفي ۾ آباد ٿيا ته وڃايل
 آزادي موٽي نه ملين . تمام خوف ۽ هراس ۾ زندگي
 گذاري رهيا هئا . پهريائين اميد هئن ته امام حسن ۽
 معاويه جي وچ ۾ جيڪو صلح ٿيو هو تنهنجي شرطن
 موجب معاويه کان پوءِ حڪومت امام حسين عليه السلام
 کي ملندي پر جڏهن اسلامي قانون ۽ صلحنامه جي
 شرطن جي خلاف بزدل ڪي ولي عهد بنايو ويو ته
 هر دل تي مايوسي چانئجي وئي . انهي مايوسي جي
 حالت ۾ خط و ڪتابت جو سلسلو مدينه مان شروع
 ٿيو جن ۾ انهن تڪليفن کي بيان ڪيو ويو جيڪي
 محبت اهلبيت جي جرم ۾ برداشت ڪرڻيون پيون
 ٿي ۽ اهي خط لکڻا به حضرت ڏانهن ئي هئا ڇو جو
 سندن ئي گهر مان اسلام نڪتو هو ۽ اسلامي سلطنت
 جو ڀاڄو پاڻ ئي وڌو هئا .

جيسٽائين مدينه ۾ هئا تيسٽائين ڪنهن کي به جواب نه ڏنائون . وقت جي رفتار ڏسي رهيا هئا . جڏهن مڪه پهتائين اهل ڪوفه وري خطن موڪلڻ جو سلسلو جاري ڪيو . اهل ڪوفه عموماً انقلاب پسند هئا . معاويه جي مرڻ کان پوءِ هر شخص چاهيو ٿي ته حڪومت هاڻي بني امين مان ڪنهن ٻئي خاندان ۾ ملي وڃي . انهي وقت امام حسين کان ڪو ٻيو شخص بهتر نظر لڳي آيو تنهن ڪري امڙن ماڻهن به کين خط لکيا جن کي امام سان ڪابه مذهبي عقيدتمندي نه هئي ۽ بجائڻي شيعان علي جي شيعان عثمان ۾ شمار ٿيندا هئا . هڪ خاص ڳالهه کي مدنظر رکي هي ماڻهو شيعان ڪوفه سان شامل ٿي ويا ۽ اها ڳالهه هيءُ هئي ته بني اميه جو وڏندڙ اثر ۽ ظلم و تشدد کان سڀ ماڻهو عاجز ۽ بيزار ٿي ويا هئا . حضرت علي جي حڪومت جي نموني ڏسڻ کانپوءِ هنن کي يقين هو ته هن خاندان جي حڪومت ۾ نه ڪنهن جي حق تلفي ٿيندي ۽ نه بيجا طرفداري .

سليمان بن مرثد، حبيب ابن مظاهر، مسيب ابن نجبه رفاع بن شداد جيڪي ڪوفه جا نامور سردار هئا تن جي پويان شيث بن ربيعي ۽ سنان بن انس وغيره به

خط موڪلي ڏنا پر، مومنن جي خطن کان انهن جي
خطن جو مضمون مختلف هو. مومنن لکيو هو ته
اسين بني اسيد جي ظلم و تشدد، اهلبيت تي سب و شتم
۽ شرعي حڪمن ۽ دست اندازي کان عاجز ٿي ويا
آهيون. اسان کي اهڙي نازڪ دور ۾، جڏهن حلال
و حرام جون حدون ٽوڙيون پيون وڃن ۽ شرعي
احڪام جي توهين ڪئي پئي وڃي، هڪ امام جي
ضرورت آهي. اسين ڪوفي جي حاڪم پويان نماز
۾ نٿا پڙهون اوهان اسان جي هدايت لاءِ ضرور اچو
هوڏانهن سياسي انقلاب جي چاهيندڙن جو مضمون
هي هو ته، باغن ۾ ميوا پچي رهيا آهن ۽ ساوڪون
لڳيون پيون آهن ۽ نهرون وهي رهيون آهن جي
اوهان ايندو ته اوهان جي دشمنن سان وڙهنداسين.
انهن خطن کي امام عليه السلام جمع ڪندو رهيو
۽ تنهن وقت تائين انهن جو جواب نه ڏنائين جيستائين
انهي مضمون جا خط نه آيا ته جي توهان اسان جو
عرض قبول نه ڪيو ته قيامت جي ڏينهن توهان جي
ناني کي شڪايت ڏينداسون ته اسان حسين کي هدايت
لاسنديو هو پر هو نه آيو.
چيو وڃي ٿو ته جڏهن امام عليه السلام کي ڪوفين

جي غداري ؟ ٻيو فائي جو تجربو به هو ته پوءِ انهن
خطن تي اعتبار ڪري ڪونه ڇو ويو .

جواب هي آهي ته اسلام جو حڪم ظاهر لاءِ آهي
نه غيب جي علم لاءِ ته ايترو خطن جو اچڻ هنن جي
هدايت جي شوق کي ظاهر ڪري ٿو . امام جو
فرض هو ته ” ظنو بالمومنين خيراً “ مطابق هنن جي
سچائي جو يقين رکڻ ها .

بدر جي جنگ ۾ جڏهن عباس بن عبدالمطلب قيد
ٿي آيو ۽ قيدين کان قديم وٺي آزاد ڪرڻ جو ٺهراءُ
ٿيو تڏهن عباس چيو ته آئون ته مسلمان آهيان مون کان
قديم ڇو ٿا ڪهرو . جواب ڏنائونس ته دل جو حال ته
خدا ڄاڻي ٿو بظاهر ته تون ڪافرن مان گڏ جي آيو
آهين ۽ اسلام جو حڪم ظاهر تي آهي ۽ نه باطن تي .
ٻيو ته سڀ اهل ڪوفه غدار نه هئا . بيشمار ماڻهو
بنجھن پڪامومن ۽ سچا دوستداران اهلبيت هئا . حجر
بن عدي ، عمرو بن الحمق ، مالڪ اشتر ، ميثم ٽمار ، رشيد
هجرئي ، سليمان بن صرد ، مسيب ، مختار ۽ ٻيا اهي سڀ
جي ڪربلا ۾ شهيد ٿيا انهي ڪوفي مان ئي نڪتا هئا .
پوءِ اهڙن ماڻهن تي اعتماد ۽ پروسو ڪرڻ ڪيئن بيجا هو .
چيو وڃي ٿو ته حسين کي شيعن سڏايو ۽ پوءِ هنن

جا قاتل ڀڄي ويا. اهو الزام صرف شيعن جي دل آزاري
 لاء رکيو ويو آهي ورنه حقيقت ڪجهه به نه آهي.
 اسلامي تاريخون پڪراءِ ٿي لکي رهيون آهن ته
 زباد بن ابيه چونڊي چونڊي محبان علي کي قتل ڪيو.
 سمجهه ۾ نٿو اچي ته اهڙي صورت ۾ ڪونه سمجهه
 ايترا شيع ڪٿان نڪري پيا جو انهن مان ڇهن هزارن
 نه خط لکيا ۽ ارڙهن هزارن حضرت مسلم جي هٿ تي
 بيعت ڪئي. ڪوفي ۾ شيعن جو اهڙو تعداد ڪٿان
 آيو. زباد کي مٿي ڪو هزار ۽ هزار سال نه ڪونه گذريا
 هئا تن ڇٺن سالن ۾ اهڙي وڏي تعداد ۾ شيعن جو
 موجود ٿيڻ ڪنهن به طرح عقل ۾ اچڻ جهڙي ڳالهه نه
 آهي. ها اهو ضرور سمجهه ۾ اچي ٿو ته رهيل سهيل
 ماڻهو جي ڪنڊن پاسن ۾ لڪل هئا يا ڪونه ڪان ٻاهر
 نڪري ويا هئا يا قيد و بند ۾ هئا سي ظاهر ٿي ويا پر
 اهي به ۽ چار سؤ کان وڌيڪ ته ٿي نٿا سگهن.
 عقل ۾ اچڻ واري ڳالهه اها آهي ته اهي ماڻهو جي
 سليمان بن مرد جي گهر ۾ جمع ٿيا هئا سي ضرور شيعيان
 علي هئا ۽ انهن ئي جي خطن ۾ امام عليه السلام کان
 هدايت حاصل ڪرڻ جي خواهش ظاهر ڪئي وئي هئي.
 پر هي ته آڱرين تي ڪپڻ جيترا چند ماڻهو ٿڙي پڪڙي

وہا ۽ اھيئي ۽ ٺھو ھر آواز تي ليڪ ڇوڻ وارا ۽
 انقلاب زندہ باد جا نعرہ ھڻڻ وارا ھئا. تنھنڪري اھو
 ڇوڻ باڪل غلط آھي تہ قاتلان حسين شيعہ ھوا.

ھن فخرية آواز کي ڪير بہ نٿو دٻائي سگھي نہ
 جڏھن کان شيعن ڀائڪي شيعو چوايو اڄ تائين ڪنھن
 زماني ۾ ۽ ڪنھن حالت ۾ بہ ڪنھن شيعہ پنھنجي امام
 تي تلوار نہ کڻي. ڪنھن جي طالت ناھي جو انھي جي
 برخلاف ثبوت تاريخ مان ڏئي سگھي.

امام حرم خدا ڇو ڇڏيو

ڪجهہ بيوقوف چوندا آھن تہ جڏھن حرم خدا
 امن جي جاء آھي تڏھن امام کي لازم نہ ھو تہ انھي
 کي ڇڏي ڪنھن ٻي جاء تي وڃي ها. بزرگ ھن جو
 ڪيترو بہ مخالف ٿي ھو پر ھن کي ڪجهہ ڪري نہ
 سگھي ها ۽ جي گستاخي ڪري ها تہ دليائي اسلام
 ھن جي خلاف ٿي وڃي ها پر امام کي اھل ڪوفہ
 اھڙا دلاما ڏنا ۽ حڪومت جي اميد ڏني جو حج
 بہ ڇڏي اٿي ڪڙو ٿيو.

ھي اعتراض سخت دشمني تي ٻڌل آھي. امام
 عليہ السلام کي پوري ثابتي سان خبر پئجي چڪي ھئي
 تہ بزرگ چاليھ سپاهي حاجين جي لباس ۾ موڪليا آھن

تہ عین کعبہ جي اندر امام حسين عليه السلام کي قتل
کري ڇڏين . پاڻ گوارا نہ ڪيائون تہ سندن خون
سان کعبہ جي حرمت ضايع ٿي وڃي . رهيو سوال اهو تہ
يزيد اهو بلڪل ڪري ٿئي سگهيو تہ ٻن سالن بعد ئي
ماڻهن کي پتو لڳي ويو تہ يزيد سڀ ڪجهہ ڪرائي
سگهيو ٿي . اهوئي حرم خدا هو اهوئي کعبہ هو
جنهن جي اندر ابن زبير جو خون وهايو ويو . منجھيئن
سان کعبہ جا پردہ ساڙيا ويا کعبہ جي ڇت تي
شراب پيتو ويو . جي اهو سڀ ڪجهہ ٿي سگهيو ٿي
تہ حسين جي قتل ۾ ڪهڙي رڪاوٽ هئي . مسلمانن
يزيد کي انهي وقت ڇا ڪيو جو قتل حسين کان پوءِ
ڪن ها .

جيئن انهي وقت ماڻ ۾ رهيا نيشن هينئر بہ رهن
ها . هي تہ امام عليه السلام جو انتهائي تدبير هو جو
حرمت حرم خدا جي ضايع ٿيڻ جو داغ پنهنجي دامن
تي اچڻ نہ ڏنائون ۽ اهو داغ هميشہ لاءِ ابن زبير
جي پيشاني تي لڳل رهجي ويو .
اهو حسين جنهن ۲۵ حج پا پيادہ ڪيا هئا ڪيئن
حج ڪرڻ بنان وڃي سگهيو ٿي پر جڏهن لاڙاري
حالت تي پئي ۽ دشمنن کان هر ڪالھ جو امڪان ڏنائون
تڏهن لاڙاري ائين ڪيائون .

اتي به ڪجهه ماڻهن مشورو ڏنو ته ڪوفين جي
 وعدن تي ڀروسو نه ڪريو . پاڻ انهن کي هي چئي
 خاموش ڪري ڇڏيائون ته جو آئون ڄاڻان ٿو سو
 توهين نٿا ڄاڻو . انهن ماڻهن کي پنهنجي شرعي ذميداري
 کان آگاه ڪرڻ جي قابل نه سمجهائون . جڏهن
 اهل ڪوفه کليل لفظن ۾ لکي رهيا هئا ته اسان کي
 هڪ هادي جي ضرورت آهي ۽ انهي ضرورت جو
 احساس انهن ماڻهن جي لکيل بيانن مان به ٿي رهيو
 هو ۽ انس بن مالڪ صحابي رسول دمشق مان واپس
 اچي چيو ته عهد رسول جي هڪ به ڪالهه نٿو ڏسان ،
 ڪنهن پڇيس ته نماز به ناهي ته چيائين ته اها به ضايع
 ٿي وئي (بخاري) تڏهن جي نه وڃن ها ته دنيا
 سڄي عمر طعنا ڏئي ها ته حسين جان جي خوف کان
 هدايت خداداد فريضه کان ٽٽائي ويو . تڏهن به حضرت
 جن تمام گهڻي احتياط کان ڪم ورتو ۽ جناب مسلم کي
 تحقيق لاءِ موڪلي ڏنائين .

حضرت مسلم جو ڪوفه ۾ اچڻ

جڏهن حضرت مسلم جو ورود ڪوفه ۾ ٿيو ته
 اهل ڪوفه وڏو شاندار استقبال ڪيو . ماڻهو هڪ ٻئي
 پويان بيعت لاءِ اچڻ لڳا ايستائين جو چند ڏينهن ۾

ارڙهن هزار ماڻهن بيعت ڪري ورتي . انهي تعداد ۾ شيعان علي بلڪل ٿورا هئا ۽ انقلاب مان فائدو جي اسيد رکڻ وارا گهڻا .

ابن زياد جي ظلم ۽ سختي سڀني کي ڏڪائي ڇڏيو هو . بيعت ٿوڙڻ جو اهوئي سبب هو . مومن ته پنهنجي بيعت تي قائم رهيا باقي جناب مسلم جي مدد جو امڪان نه رهيو ڇو جو (۱) ناسڪ هندي ڪري ڪوبه ماڻهو پنهنجي گهر مان نڪري هيڏانهن هوڏانهن وڃي نٿي سگهيو . (۲) ابن زياد ڪوفي ۾ اچڻ شرط وڏن شيعي سردارن کي جيل ۾ وجهي ڇڏيو .

اهڙين حالتن ۾ انهن ويچارن تي غداري جو الزام رکي نٿو سگهجي . انهي مجبوري جي حالت ۾ جا ڪونهي ٿي تنهن لاءِ هنن جي دل ٽڙ ٽي رهي هئي ۽ انهي جو نتيجو اهو هو جو ڪيئن به ڪري ڪربلا پهچي جان قربان ڪيائون . جي قيد ۾ هئا يا جلاوطن ٿي ويا هئا انهن لاءِ ڪربلا پهچڻ جي ڪابه صورت نه هئي .

سليمان بن مرد جي گهر ۾ جو پهريون جلسو ٿيو تنهن جو بندوبست مسلم بن عوسج ، سليمان ، رقاء عباس ، سعد وغيره ڪيو . اها ماڻهو يا ڪربلا وڃي

شهيد ٿيا يا وجه ملڻ تي خون حسين جو انتقام ورتو.
اهو بلڪل ڪوڙ آهي ته قاتلان حسين شيعه هئا.

جذاب مسلم بيعت ڇو ورتي

انهي سلسلي ۾ هڪ سوال هي آهي ته جڏهن امام
عليه السلام جو ارادو خروج جو نه هو ته حضرت مسلم
سندن پاران ڪونه پر بيعت ڇو ورتي؟

انهي جو جواب هي آهي ته انهي بيعت جو مقصد
هي هو ته جيڪڏهن امام جي اچڻ تي يزيد جي طرفان
روڪ ۽ مزاحمت ٿئي ۽ تشدد ۽ ظلم روا رکيو وڃي
ته اهل ڪوفه سندن مدد ڪرڻ کان پاسو نه ڪندا.
ڇو جو هي هڪ يقيني ڳالهه هئي ته يزيد طرفان مزاحمت
ضرور ٿيندي تنهن ڪري انهي جو بندوبست به
ضروري هو.

امام عليه السلام ڪوفه پهچي يقيناً انهن بدعتن کي
روڪي ها جي بني اس جي حڪومت هر طرف ڦهلائي
ڇڏيون هيون ۽ دين جي حڪمن جون ڪليون ڪلايون
خلاف ورزيون ٿي رهيون هيون. اهڙي صورت ۾
مقابلو يقيني هو جيڪڏهن بيعت نه وٺجي ها ته مدد
جي ذميواري ڪنهن تي به نه هجي ها ۽ هر شخص
هي چئي پاسو ڪري ها ته مون ڪڏهن چيو هو نه

جي امام کي فوج بيزدي گرفتار ڪندي يا قتل ڪندي
 ته هن جي مدد ڪنداسين .

اها هئي حقيقت جناب مسلم جي بيعت جي جا فقط
 پنهنجي جان جي حفاظت لاءِ هئي ۽ اهو هر انسان جو
 فطري حق آهي .

۽ جي فرض ڪجي ته جنگ ٿي ڪرڻ چاهيندا
 هئا ته به امام کي ٻن طرحن سان حق هو .

(۱) ظالم جي پنجه کان مظلومن کي آزاد ڪرائڻ ۽
 ناحق کي روڪڻ امام منصوب من الله جو فرض آهي .
 امام کي بيزد سان مقابلي ڪرڻ جو حق اهڙي طرح
 حاصل هو جهڙي طرح رسول کي دين جي حفاظت ۽
 بقا لاءِ ڪافرن ۽ مشرڪن سان جنگ ڪرڻي پئجي .
 آنحضرت جي جنگين جو مقصد نه ملڪ ڪيري هئي ۽
 مال و دولت جو حرص بلڪ غلط عقيدن کي روڪڻ
 هو . ۽ ڇو جو جنگ کان سواءِ هي ممڪن نه هو تنهن
 ڪري جنگ ڪئي وئي . پر جارحانه نه بلڪ مدافعه .
 امام عليه السلام به جيڪڏهن ڪوفي پهچي جنگ ڪن
 ها ته اها به هن سلسلي جي هڪ ڪڙي ٿئي ها يعني
 غلط عقيدن کي ختم ڪرڻ لاءِ پوري ڪوشش ڪن
 ها ۽ جي دشمن حملہ ڪري ها ته پوءِ ان سان مدافعه
 جنگ ڪن ها .

يزيد نه ڪو ٺهي هو نه رسول ۽ نه مخصوص من
الله خليفه هو نه اجماعي حڪمران پوءِ انهي مان جنگ
ڪرڻ ناجائز ڇو هو . هر ديندار جو شرعي فرض هو
ته بدي کي روڪي . جي حسين ائين ڪرڻ لاءِ پنهن
جي بچاءَ جي صورت ڪڍي نه اها قابل - اعتراض
ڇو آهي .

امام ڪوفه نه وڃڻ جو مشورو رد ڪري ڇڏيو
تنهن ڪري ڪجهه بيوقوف چوندا آهن ته معاذ الله
حسين فداي هو ۽ هن پاڻ کي پاڻي هلاڪت ۾ وڌو
جڏهن ڪوفين جي غداري جي خبر هيس ته پوءِ
هنجي خطن تي اعتبار ڇو ڪيائين .

جواب هي آهي ته ڪوفه نه وڃڻ ها ته پوءِ
ڪيڏانهن وڃڻ ها ؟ ملڪ جي هر حصي تي يزيد جو
قبضو هو . جيڏانهن به رخ ڪن ها ته يزيد جي فوج
رستو روڪي قتل ڪري ڇڏي ها با گرفتار ڪري
وٺي ها . ڪوفي جي رستي تي هر جي فوج جڏهن
روڪيو ته امام گهڻو ئي ڇاهيو ته ڪوفي کان سواءِ ڪنهن
ٻئي طرف وڃڻ ڏنو وڃي پر ائين ڪڏهن ممڪن
ٿيو . ائين ئي تنهن وقت به ٿئي ها . ڪوفه ڏانهن
وڃڻ مان حسين جي اهل ڪوفه تي حجت تمام ٿي

وئي، هدايت کان نٿاڻن جو الزام نه نه مڙهيو ويو
 ڪونه وارن اڳيان اڪيون نه هيٺ نه ٿيون. ها جي
 ڪونه نه وڃن سان جان بچڻ جو ڪو آسرو هو نه
 پوءِ اهو اعتراض درست ٿي سگهيو ٿي. امام نه
 کليل لفظن ۾ چئي ڇڏيو هو ته جي آئون ماڪوڙي
 جي سوراخ ۾ به پناه وٺندس ته بني اميه مولڪي
 جيئرو نه ڇڏيندا. اها پيشنگوئي چاهي انهي لحاظ کان
 هجي جو رسول الله کان ٻڌي چڪا هئا، چاهي انهي
 لحاظ کان هجي جو بني اميه جي سخت دشمني ڏسي
 چڪا هئا ۽ کڻي انهي لحاظ کان هجي جو مڪه جو
 تجربو نظرن اڳيان هو. جنهن بيزد حرم خدا ۾ قتل
 جو بندوبست ڪيو سو ڪنهن به جاءِ نسي ڪيئن
 ڇڏي ها.

رهيو پاڻ کي هلاڪت ۾ وجهڻ جو معاملو سو
 دين جي حفاظت لاءِ جان ڏيڻ خاصان خدا جو خاصو
 آهي. هو پنهنجي جان کي ان وقت تائين بچائيندا آهن
 جيستائين دين مردو نه ٿيندو آهي.

جناب ذڪر ٻا پنهنجي قوم کي خراب رسمن جي
 اجازت ڏئي جان بچائي سگهيا ٿي پر دين جو خاتمو
 ٿي وڃي ها. حضرت يحيٰ هڪ فاسق بادشاه جي

خلاف شرع خواهش پوري ڪري موت کان بچي
سگھيا ٿي پر دين مردہ ٿي وڃي ها .

حسين جي جنگ مدافعا۾ هئي

مدينه کان ڪربلا تائين گهڻائي موقعا اهڙا آيا جو
امام عليہ السلام جنگ جي شروعات ڪري سگھيا ٿي .
پر ڪنهن حالت ۾ به ائين نه ڪيائون جو جو هي
اسلامي اصول جي خلاف هو . جي امام عليہ السلام
جو ارادو جارحانه جنگ هجي ها ته هيٺيون ڪالهيون
ضرور ڪري ها .

۱- مدينه ۽ انجي چو طرف بيزد جي حڪومت
جي خلاف پروڀنگبده ڪري ها ۽ ماڻهن کان لڪ چپ
۽ بيعت وٺي ها .

۲- مدينه وارن کي پاڻ سان گڏ هلڻ جي ترغيب
ڏئي ها .

۳- مدينه کان مڪه تائين جي ماڻهو رستي ۾ گڏ يا
تن کي لالچائي پاڻ سان گڏ رکڻ جي ڪوشش ڪري ها .
۴- عبدالله ابن زبير سان ملي پنهنجن ڪوششن
کي وڌيڪ تيز ڪري ها .

۵- مڪه ۽ مدينه وارن کان بيعت وٺي ابن زبير
وانگر خروج ڪري ها .

- ٦- اهل و عيال کي گڏ نه وٺي وڃي ها .
 ٧- مڪم کان ڪوفي ٽائين قبيلن جي سردارن کي
 پنهنجو بنائڻ جي ڪوشش ڪري ها .
 ٨- ڪنهن موقعي تي به نه ڄڻي ها ته آئون شهيد
 ڪيو ويندس .

٩- حرم انجي اڃا ايل فوج کي هاڻي نه پياري گهڻي
 آساني سان هڪ هزار خون جي پيامن کان نجات حاصل
 ڪري سگهي ها .

١٠- جڏهن فرات نان حسيني خيمن کي هٿيو هئي
 ويو تڏهن جنگ جي ابتدا ڪري سگهي ها .
حسيلي ڪردار جي بلندي

اها به انساني فطرت آهي ته جڏهن هنجي جان
 خطري ۾ هوندي آهي ۽ آساني سان چوٽڪارو مشڪل
 هوندو آهي تڏهن جائز و ناجائز حرام و حلال جو خيال
 ڪرڻ کانسواءِ هو هراڻهيءَ تدبير کان ڪم وٺندو آهي ،
 جيڪا هنجي جان بچائي سگهي . مڪرو فریب ربا
 و حيل اهي سڀ هٿيار جنگ جي وقت ڪم ايندا آهن
 خصوصاً جنگ لاءِ ته مشهور آهي ”الحرب خدعة“
 (لڙائي مڪاري جو نالو آهي) هر فوج جو جرنيل
 پنهنجي ڪاميابي جو دلاسو ڏيئي ها به پيچاري ڏيکائي

پنهنجي ڪنهن به سپاهي کي فوج کان جدا ٿيڻ نه ڏيندو
 آهي ۽ پنهنجي دشمنن کي هر ممڪن فریب سان
 شڪست ڏيڻ چاهيندو آهي. گهڻن ماڻهن جي ڪردار
 ۾ عموماً اها ڪمزوري ٿيندي آهي. امام حسين
 عليه السلام جي ڪردار ۾ هن ڪمزوري جو نالو به
 ڪونه هو. امام ڪنهن وقت به پنهنجن ساٿين کي
 دوکي ۾ نه رکيو. هر موقع تي مدينه ۽ مڪه ۾
 رستي ۾ ۽ ڪربلا ۾ کليل لفظن ۾ هڪ هڪ کي
 ٻڌائي ڇڏيائون ته آئون مرڻ لاءِ وڃي رهيو آهيان
 جيڪو راه خدا ۾ مرڻ چاهي سو مون سان هلي.
 جي وڃڻ وارا هئا سي ويا هليا ۽ جي رهڻ وارا هئا
 سي رهجي ويا.

جنگ جي ڪنهن موقع تي به حسين جي ڪردار
 ۾ ڪا ڪمزوري پيدا نه ٿي. هيٺيون ڳالهون غور
 طلب آهن.

۱- جيڪو ارادو ڪيائون آخر وقت تائين انهي
 تان نه هٽيا.

۲- حق جو پاڻو ڪنهن وقت به نه ڇڏيائون.

۳- باطل جي قوت کان ڪنهن وقت به مرعوب

نه ٿيا.

- ۴- ذلت جي زندگي کان عزت جو موت بهتر سمجھاء.
- ۵- مڪر و فریب کان ڪم نه ورتائون .
- ۶- پنهنجي طرفان جنگ جي ابتدا نه ڪيائون .
- ۷- راه خدا ۾ جان ڏيڻ حيات ابدی سمجھائون.
- ۸- مصائب جي هجوم کان نه گهٻرايا .
- ۹- اسر بالمعروف ۽ نهی عن المنکر کان نه رهيا .
- ۱۰- ڪوفين سان جو وعدو ڪيائون سو وفا ڪيائون.
- ۱۱- حرم خدا و رسول جي حرمت جي حفاظت ڪيائون .

- ۱۲- دشمنن کي سخت اڃ ۾ سیراب ڪيائون .
- ۱۳- پنهنجي جان ڏيئي حق کي باطل کان جدا ڪري ڇڏيائون .

۱۴- دين جي مقابلي ۾ دنيا کي نڪرائي ڇڏيائون.

ڪر بلا جو قيامت خيز مهر ڪم

ميدان ڪر بلا ۾ ذهين محرم ۶۱ هـ جو اهو قيامت
خيز صبح نمودار ٿيو جنهن ۾ حق و باطل جي فيصلو
ڪن جنگ ٿيڻ واري هئي . جنهن ۾ پيغمبر اسلام
جي پيريل گهر جي صفائي ٿيڻ واري هئي . جن عاشقان
خدا و رسول پنهنجي سڄي رات ياد الاهي ۾ گذاري
هئي . سي پنهنجن خيمن مان نڪري کليل ميدان ۾

اهي ويا. نماز صبح لاء مڃا وڃائي ويا. هاڻي
 گهڻي جو وضو ڪن. ڪر بلا جي مٿي تي نيم ڪري
 سڀني صفون ٻڌون. شبيهه پيمبر علي اڪبر جي اذان
 ڪر بلا جي ٻر پٽ ۾ گونججي وئي. انهي آواز خيمن
 جي اندر ۽ ٻاهر سڀني کي رٿاڙي ڇڏيو. ڇو جو اهو
 آواز رسول جي آواز سان ڪيترو نه مليو ٿي. خدا
 پرستن جي فرزند رسول جي اقتدا ۾ اها آخري نماز
 باجماعت هئي جا سڀني ملي ادا ڪئي ۽ نهايت خضوع
 ۽ خشوع سان ادا ڪئي. نماز کانپوءِ دعا لاءِ هٿ
 ملي کنيائون.

اي پروردگار اسان کي زندگي جي خواهش ڪانهي
 امين تنهنجي راه ۾ مرڻ چاهيون ٿا انهي لاءِ ته تنهن
 جي دين کي موت کان بچايون. امين پنهنجي فتح ۽
 فروزي جا طلبگار نه آهيون بلڪه تنهنجي دين جي
 ڪاڍي لاءِ دست بدعا آهيون. مجاهد مصلن نان
 اٿيا ته امام مظلوم سڀني کي هڪ جاءِ تي جمع
 ڪري فرمايو ۽

اي منهنجا اصحاب. ڏسو هي جنت جا دروازا
 توهان لاءِ کليل آهن. لهرون وهندي رهيو آهين.
 سوا پڪل آهن. جنت جي محلاتن کي سينگارڻ وڃو

آهي . حورون ۽ غامان توهان جي انتظار ۾ آهن .
 منهنجو نالو الله جو رسول ۽ آهي پرگزیده هستيون
 جي هن سان شهيد ٿيا ۽ منهنجو پيءُ ۽ ماءُ سڀ توهان
 جي اچڻ لاءِ منتظر آهن ۽ توهان کي جنت جي بشارت
 ڏئي رهيا آهن توهان سان ملڻ جا مشتاق آهن . تنهن
 ڪري اي غازي دين جي حمايت ڪريو ۽ حرم
 رسول کان دشمنن کي دفع ڪريو .

حسين عليه السلام جي انهن لفظن ايمان جي پيڪرن
 ۾ لئون روح ڦوڪي ڇڏيو . هر جوان ۽ پوڙهو
 جوش ۾ اچي جهومي رهيو هو .
 هاڻي موت سندن وڏي آرزو هئي .

شهادت منن جو مقصد اعليٰ هو ۽ حياتي جو هڪ
 لحظ هنن لاءِ بار هو . لشڪر جي ترتيب شروع ٿي .
 نبي و لشڪر گڏ ٿيڻ جيترا . جامد ٿيڻ ڏينهن جا بکيا ۽
 اڃا ابل هٿيارن جي گهٽتائي - وارين جي - قلت دشمن
 بيشمار پر دل ۾ نه خوف هو ۽ نه هراس ، نه بدن
 ۽ رعبه ۽ نه دل ڏڪندڙ ، منهن جو رنگ صاف
 سرڻ لاءِ جوش ۽ ولولو .

هڪ طرف شرابي ، بدڪار ، ايمان فروشن جو
 جهڳٽو ، خدا کي و سارڻ وارا ۽ رسول کان منهن ڦيرڻ

وارا هئا .

پني طرف عبادت گذار ، متقي ۽ پرهيزگار ، قرآن جا حافظ ۽ رسول جي صحبت کان فيضياب ٿيل هئا .
صفون قائم ٿيون ، مجاهدن راه خدا پنهنجي پنهنجي جاء ورتي . ميمڻ جو سردار حبيب ابن مظاهر اسدي ، مسرہ جو سردار زهير ابن القين بجلي ، لشڪر جي وچ ۾ حضرت ابو الفضل العباس پنهنجي علم جو ساڍو فرزند رسول تي ڪيو بيٺو هو .

آفتاب افق کان ٺٽو ڪيو ته مخالف فوج مان مقابلي لاءِ مبارز طلبي شروع ٿي وئي سڀني کان پهرين عمر سعد هي چئي هڪ تير لشڪر امام ڏانهن اڇليو ته گواه رهجو هن جنگ جي ابتدا مون ڪئي آهي .

صبح ٿيڻ کان اڳي جنگ شروع ٿي چڪي هئي سڀ کان پهرين فوج حسيني مان حضرت هر ابن يزيد رباعي عليه الرحمه نڪتا . گذريل رات تائين هڪ فوجي دستي جا سردار هئا هينئر انهن ئي سان مقابلو هو .

حسين جي مدد جي جوش ۾ رجز جو آواز اٿڻ وڌو آهي جو ميدان ڪربلا گونجي رهيو آهي . بهادر جي تلوار سرن جا ڀر لڳائڻ شروع ڪيا . جيڪو ايندو ويو سو ڪرندو ويو . هاڻي ڪنهن کي ساڻهون

اچن جي همت نه آهي . هي موقعو غنيمت ڄاڻي
عاقبت برباد ڪرو . ڪي نصيحت ڪرڻ شروع ڪيائون .
او ٻي ڄيائو ! توهان هن مرد صالح ڪي جو توهان
جي نبي جو ڏهڻو آهي خطن تي خط لکي گهرايو ؟
هاڻي جڏهن هو مهمان ٿي آيو آهي ته هن جي خون
جا پيما بنجي پيا آهيو . ظالمو توهان پنهنجي رسول
جي اولاد تي پاڻي بند ڪري ڇڏيو .

عمر سعد فوج کي حڪم ڏنو ته ڇو خاصوشي سان
هنجي تقرير ٻڌي رهيا آهيو سڀ گڏجي هن کي
وڪوڙي وڃو .

هتان اڻڄڻا وڏا هتان شينهن جيان حر - ڇا چئجي
هن دلير جي جنگ جو دشمنن کي ماريندا لشڪر کي
هيراندا ڪيترو پري لڪري ويا ، آخر زخمن کان
ڇور ٿي ڪري پيا جتي هاڻي سندن روضو مبارڪ
آهي . ارباب مقابل ۾ هن ڳالهه تي اختلاف آهي ته
لاشه کي خيمه گاه ۾ آندو ويو يا نه . عقل ته چئي ٿو
ته نه آندو ويو ڇو جو مفاصلو گهڻو هو ۽ پريدي
لشڪر هر طرف ڦهليل هو .

خيمه گاه ۾ جڏهن هن شهيد اول جي مرڻ جي
خبر ملي ته ڪهرام پيا ٿي ويو . هر ڪاٺپوءِ جام شهادت

جا مشتق واري سان ميدان ۾ وڃي راه خدا ۾ قربان
ٿيڻ لڳا. تن ڏينهن جي بڪ اڃ ۾ ماڻهو لاءِ اٿڻ
ويهن مشڪل ٿي هوندو آهي تڏهن اهڙي سخت
گرمي ۾ لڙائي ڪرڻ ۽ دشمن جي فوج ۾ هلچل
مچائي ڇڏڻ ۽ سرن جا ڍير ڪري ڇڏڻ تن جي
ڪهڙي ڪالهه ڪجي .

ماڻهو چون ٿا ته هي سڀ ڪوڙ ۽ مبالغو آهي .
پر انهي غلط فهمي جو سبب هي آهي جو هن جنگ
جو مقابلو انهي دنياوي لڙاين سان ڪيو ويندو آهي
جن ۾ سپاهين کي مجبوراً وڙهڻو هوندو آهي ۽ هو
شوق سان جان نه ڏيندا آهن .

هنجي پر خلاف حسيني فوج جا مجاهد حمايت
دين ۾ جان ڏيڻ کي حيات ابدی سمجهندا هئا ۽ موت
کي زندگي تي ترجيح ڏيندا هئا اهڙي سبب هو جو
اهڙي بي جگري سان وڙهيا . ڪنهن شاعر ڪهڙو
نه سٺو چيو آهي :-

بسو القلوب علي الله وع كانما

پنهانئون علي ذهاب الا نفس

”يعني هنن پنهنجن زرهن تي پنهنجون دليون
هليون هٿائون ۽ جان ڏيڻ لاءِ هڪ ٻئي تي ڪري

پيا ٿي. ٽي هڪ شمع اماست جا هي سڀ پروانا هئا.
 حسين عليه السلام جي علم هيٺان اهو مخصوص مجمع
 هو جو نه ڪنهن نبي کي مليو ۽ نه ڪنهن ولي کي.
 نفيو وڌو جوان پوڙ هو سڀ حسيني رنگ ۾ رنگيل
 ۽ صبر و شڪر مان ٺهيل وفا جا پيڪر، امان جا پتلا ۽
 رضا جا مجسما هئا. پنهنجين جانين کان حسين جي جان
 هزار دفعا پياري، عزيز خواه انصاري سڀني جا قدم محبت
 جي منزل ۾ برابر. هنن جي وفاداري جا مختصر
 واقعا ٻڌو.

عاشوري جي رات شمر حضرت عباس سان ملڻ
 آيو آهي، چئي رهيو آهي ”مون توهان سڀني ڀائرن لاءِ
 عمر سعد کان امان جو وعدو ورتو آهي، مون سان
 هلو نه لشڪر جي سرداري وٺي ڏنائو.“
 هي ٻڌندي ئي عباس ڪاوڙ مان ڏڪڻ لڳو
 ۽ چيائينس:-

خدا تنهنجا هٿ وڌي ۽ لعنت هجي تنهنجي انهي
 امان تي جو تون چئين ٿو ته اسين پنهنجي پيءُ حسين
 بن فاطمه کي ڇڏي ڏيون ۽ هڪ بدڪار خبيث جي
 اولاد سان شامل ٿي وڃون. اي ملعون تنهنجي لاءِ
 ته امان آهي ۽ محمد مصفيٰ ص جي پٽ لاءِ امان ڪونهي.

بربر همداني عبدالرحمان بن ربـ سان عاشوري
جي رات مذاق ڪري رهيو آهي ۽ هو چئي ٿو تـ
هي وقت مصيبت جو آهي ۽ نه مذاق جو۔ بربر
جواب ڏيئي ٿو :-

منهنجي قوم ڄاڻي ٿي تـ اڃا ئي ڳالهائڻ جي مونکي
عادت ناهي مون تـ اها مذاق انهي خوشي وچان
ڪئي جيڪا اسان کي هن وقت حاصل آهي۔ قسم آهي
تـ هي ماڻهو ڇا آهن ۔ انهن کي هينئر تلوارن سان
سهارڻ پوءِ ڄام شهادت نوش ڪري حـورن
سان ملنداسين ۔

محمد بن بشير خضري هڪ مددگار آهي ۔ هنجو
پٽ روم جي سرحد تي گرفتار ٿي پيو ۔ جڏهن اسان
کي خبر پئي تـ فرمايائون تـ بڪدم وڃ ۽ هن جي
آزاد ڪرائڻ جو بندوبست ڪر ۔ هن مرد مومن چيو
تـ جي آئون وڃس ۽ واپس نه اچي ۔ ڪهيس تـ توهان
جي نصرت جي سعادت کان محروم ٿي ويندس ۔

وهب ڪلبي جي ماءُ عاشوري جي رات چئي رهي
آهي :- وهب سڀاڻي مونکي منهنجي بيبي جناح ۾ ڏيڻ کان
شرمندہ نه ڪجان ۔ هو نوجوان چئي ٿو تـ توهان
مطمئن رهو سڀاڻي اها جنگ ڪندس جو دشمن پناه

ايمان کان بد نصيب ماڻهو هنن شهيدان راه خدا جي اهم ديني خدمتن کي متاثر ڪرڻ لاءِ ڪيترو به نهين چوڻي جو زور لائين پر هنن جو نقش انساني دليين تان قيامت تائين نه مٽبو .

هڪ قرباني اها هئي جا ۱۰ ذوالحجج منا جي مقام تي حضرت ابراهيم خليل ڪئي . قدرت انهيڪي اڃ تاه باقي رکيو . هي عظيم الشان قرباني ۱۰ محرم سنه ۶۱۰ هـ ڪربلا تي ۱۰ تي قدرت الهي جي بقا جي ذميواري نه پاڻ تي ڪشي آهي . ڪنهن جي طاقت نه آهي جو انهي کي ختم ڪري سگهي .

يزيد جا پيرو ۽ بني اميه جا دوست هر زماني ۾ انهي ڪوشش ۾ رهيا ته غلط بيانين ڪري واقع ڪربلا جي وڌندڙ اثرن کي روڪين ۽ جيئن به سڪن ٿي عزاداريءَ امام مظلوم کي بند ڪرائين ليڪن هنن جون اهي ڪوششون بيڪار ٿيون بلڪه جيترو هن غم کي دٻائڻون اوترو ٿي وڌيو .

بني اميه ۽ بني عباس جي وحشيانه ظالم دور ۾ به امام مظلوم جي عزاکي گهٽائي نه سگهيا ته هاڻي ڪيئن سڪن آهي جڏهن انساني قانون جي هر ملڪ تي حڪومت آهي . وحشيت و بربريت جو دور ختم

خوشبوء ۾ بدلجي وڃي حسب نسب ۽ بلند ٿي وڃي ۽ منهن
روشن ٿي وڃي . واللہ توهان کان جدا نہ ٿيندس ان
وقت تائين جيستائين منهنجو ڪار ورت توهان جي
مقدس رت ۾ گڏجي نہ وڃي .

هي هئا ڪامل الايمان انصار . هنن جو مقابلو انهن
ڪراهه جي ٿيڻ سان ڪري نٿو سگهجي جن کي ابن زباد
زوري پرني ڪري موڪليو هو يا جي پگهاردار
نوڪر هئا . اهڙا ماڻهو انهي دليري مان ڪيئن وڙهي
سگهندا جنهن سان حسين عليه السلام جا انصار وڙهيا .

هنن وٽ دهن ۽ ايمان جي مقابلي ۾ جان و مال
۽ آبرو ڪجهه نہ هيون . هنن حمايت حق جي جذبه
۾ نہ بڪ محسوس ڪئي نہ اڃ ، ڇو جو هنن کي يقين
هو نہ حق تي هئڻ ڪري منهنجي عمل کان خدا ۽
رسول خوش هوا . هو اهڙا وڙهيا اهڙا وڙهيا جو
حشر تائين ياد رهندا . صبح کان شام تائين انهن ٻاهر
ليڪه بدن جو خون ناحق زمين تي ڪرندو رهيو ،
هنن جا لاشا خاڪ و خون ۾ ٽوڙندا رهيا ليڪن
اسلام تباهي کان بچي ويو حق باطل کان جدا ٿي
وهو . بني اميه جي بدعتن جا داغ ڏها جي دامن اسلام
کي لڳي ويا هئا سي انهي رت ڏوئي صاف ڪيا .

ابو ثمار صيداوي امام جي خدمت ۾ حاضر ٿي
 چوڻ لڳو - اي ابو عبدالله منهنجي جان اوهان تان
 قربان هي ماڻهو ته اوهان جي ويجهو اچي رهيا آهن.
 واللہ توهان ٽي سئائين قتل نه ٿيندا جيستائين آئون قتل
 نه ٿيان ۽ منهنجي دل آهي ته نماز پڙهي پوءِ پنهنجي
 رب سان ملاقات ڪريان .

مسلم بن هوشڪ گهوڙي تان ڪرن ٿا امام عليه
 السلام حبيب ابن مظاهر سان اتي پهچن ٿا . مسلم جو
 آخري وقت آهي حبيب چئي ٿو مسلم ڪجهه وصيت
 ڪر . فرمائڻ ٿا ” اوصيڪ بهذا “ منهنجي وصيت اهائي
 آهي ته امام کان غافل نه رهجانءِ .

جون هڪ حبشي غلام آهي - امام کان جنگ جي
 اجازت وٺڻ لاءِ حاضر ٿئي ٿو - حضرت جن فرمائين ٿا
 ته تون اسان وٽ امن ۽ آرام جي ڳولا ۾ آيو هئين
 هاڻي توکي قتل ٿيڻ جي اجازت ڪيئن ڏيان . جون
 چئي ٿو اي فرزند رسول عيش ۾ ته توهان وٽ
 رهيس ۽ هاڻي مصيبت جي وقت توهان کي ڇڏي
 ڏيان ! اهو ضرور آهي ته منهنجي بدن سان بدبوءِ اچي
 ٿي ۽ منهنجو حسب نسل به پست آهي منهنجو رنگ
 به ڪارو آهي . جنت جو آرزو مند آهيان ته بدبوءِ

ڪهراندو . وهب شهيد ٿيو ته سندس والده فرمايو ته
خدا جو شڪر آهي جو آئون تنهنجي شهادت کان
حضرت ابو عبدالله وٽ سرخرو ٿيس . پوءِ فوج
دشمن کي چيائين . اي بدترين امت حڪومت الله جي
آهي نصارا ديولن ۾ ۽ مجوسي آتش ڪڍن ۾ توهان
کان بهتر آهن .

نافع ابن هلال بجلي زخمن کان چور چور آهن
۽ دشمن جو گهيرو آهي هنن جي قبيلي جو هڪ شخص
ولن اچي چئي ٿو ته آئون توهان کي ابن سعد ڏانهن
وٺي ٿو هلان . سفارش ڪري امان ڏياريندس . اتي
توهان جي زخمن جو علاج به ٿيندو . فرمايائون ته
لعنت آهي انهي امان تي . جي منهنجو بدن هزار دفعا
به ڪٽجي سان ڪپيو وڃي تڏهن به فرزند رسول
کان جدا نه ٿيندس .

عبدالله ابن عروه غفاري عاشور جي رات بربر
همداني سان گڏ پاڻي حاصل ڪرڻ لاءِ وڃن ٿا مشڪ
پري وٺن ٿا . هڪڙو چوي ٿو ته پاڻي ڪهڙو نه
ٿڌو آهي . ٿوري دير انهي ۾ بيهون ته دل ۽ دماغ
کي آرام اچي . عروه ٿڌو ساه کڻي چيو ته جڏهن
اجايل هارن جون نڙيون (حلق) خشڪ آهن تڏه اعلان
جا پير تر ٿي لٿا سگهن .

تي چڪو آهي ، ڪنهن جي طاقت آهي جو واقعہ
 ڪر بلا جي عالمگير اثر کي روڪي سگهي .
 جيڪو شخص بزدل کي حق تي ثابت ڪرڻ جي
 لپاڪ ڪوشش ۾ لڳو پيو آهي ۽ حسين عليه السلام
 جي معصوم شخصيت کي گنهگار ثابت ڪرڻ جي بيڪار
 ڪوشش ۾ آهي تنهن کي دنيا انتهائين نفرت ۽ حقارت
 جي نظر سان ڏسي رهي آهي . اهڙن ماڻهن کي سمجهڻ
 ڪهڙي نه :-

جوهر اکر درخلاف افتد بمان نفيس
 غبار اکر برفلڪ رو بمان خسيس
 چه نسبت خاک را با عالم پاک .
 حسين حسين رهندو - بريد بريد رهندو .

اعجاز حسين تصدق حسين ميرزا
 دل و لور هو حيدر آباد

ختم شد

دفع پهریون [سپ حق ۴ واسطاً قائم] جلد هزار

هي ڪتاب محمد هاشم عرف ميوه خان پنجپني اماميه
پر ٺهڪ پريس ۾ ڇپيو ۽ النجف اماميه اسٽيشن روڊ
حيدرآباد مان شايع ڪيو. ۱۴ جنوري ۱۹۶۶ع